
ಕನು ಮಂತ ಸ 


ಮಾಸ್‌ಕಾಟ್‌ ಆಗ್ರೋ ಸಮಿಕಲ್ಸ್‌ 
ಪ್ರೈವೇಟ್‌ ಲಮಿಬಡ್‌ 


93, ೨3ನೇ ಘಟ್ಟ, 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ, 
ಬೆಂಗಳೂರು-560 058 


My 


ಇಭೆಿಫಾ ಬಾರಾ” ” 


ದೂರವಾಣಿ : 385902 ತಂತಿ: “ಮಾಸ್‌ಕಾಟ್‌' ಟೆಲೆಕ್ಸ್‌ 845-580 


ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ಷೀಡ್‌” ಕಳೆ ನಾಶಕವನ್ನು ಉಪೆಯೋಗಿಸಿರಿ. 





ಶುಭಾಶಯಗಳೊಂದಿಗೆ ;--- 


ಎನ್‌. ಎಸ್‌. ಗಿರಿಮಾಜಿ ಅಂಡ್‌ ಸನ್ಸ್‌ 
[ಬೆಂಗಳೂರು] 


ನಂ. 406, ಇಂಡಸ್ಟ್ರಿಯಲ್‌ ಸಬರ್ಬ್‌, 


ಯಶವಂತಪುರ, ಬೆಂಗಳೂರು-560 022 

ಚಂದಾ ವಿವರ ; 
ಬಿಡಿ ಪ್ರತಿ : 
ಒಂದೂವರೆ ರೂಪಾಯಿ 
ನರ್ಷಿಕ ಚಂದಾ: 1೨ ರೂ. 


ಆಜೀವ ಚಂದಾ : 150 ರೂ. 
ಪೋಷಕರು 5೨00 ರೂ. 


ಗಂರವ ಸಲಹೆಗಾರರು : 
ಶ್ರೀ ಅ. ರಾ. ಸೇ. 
ಶ್ರೀ ಶೇಷಗಿರಿ 


ವಿಳಾಸ : 
ಅಪರಂಜಿ ಕಾರ್ಯಾಲಯ 
119 [ಹಳೆಯ 361 
6ನೆ ಮುಖ್ಯ ರಸ್ತೆ 
ಮಲ್ಲೇಶ್ವರಂ 
ಬೆಂಗಳೂರು 560003 


ಸಂಪಾದಕ ಃ 
ಶಿವಕುಮಾರ್‌ 





ಇಂದು ಅಪರಂಜಿಯ ಹುಟ್ಟಿದ ಹಬ್ಬ. 
ಕಳೆದ ಐದು ವರ್ಷಗಳಿಂದ ಸತತವಾಗಿ 
ಅಪರಂಜಿಗೆ ಪ್ರೂತ್ಸಾಹ ನೀಡಿದ ಓದುಗರು. 
ಲೇಖಕರು ಹಾಗೂ ಇತರ ಎಲ್ಲಾ ಹಿತೈಷಿ 
ಗಳಿಗೂ ಅಪರಂಜಿ, ಈ ಶುಭ ದಿನದಂದು 


ತಲೆ ಬಾಗಿ ಸಮಿಸುತ್ತಾಳೆ. ಐದು ತುಂಬಿದ 
ಅಪರಂಜಿ ಇನ್ನು “ಬೆಳೆಯುವ ಮಗು'' 
ಅನ್ನಿಸಿಕೊಳ್ಳಬೇಕಾದರೆ, ಓದುಗರೆಲ್ಲರ 


ಸಕ್ರಿಯ ಆಸಕ್ತಿ ಹಾಗೂ ಸಂವೇದನೆ ಅತಿ 
ಅಗತ್ಯ. ಮುಂಬರುವ ದಿನಗಳಲ್ಲಿ ಇವೆಲ್ಲವೂ 
ಧಾರಾಳವಾಗಿ ದೊರಕುವುದೆಂದೊ ಅಪರಂಜಿ 
ಆಶಿಸುತ್ತಾಳೆ. 


ಶಿವಕುಮಾರ್‌ 








ಲೇಖನ ಲೇಖಕ/ಲೇಖಕಿ ಪ್ರಟ 
ಅಪರಂಜಿ ಕಿಡಿ ಆನಂದ್‌ 4 
ಜಂತರ್‌ ಮಂತರ್‌ ದೈರಿ ತಂಬಾ 0 
(ಬೆಂಗಳೂರು) ನೆಗಡಿ! ವಿಕಟಕವಿ 8 
ಮಾನಿಷ್ಟ ಕಾಯಿದೆಯ ಅನಂತರ ಆರತಿ ೦ 
ಪಿ.ಜೆ ಗಳ ಅದ್ಭುತ ಲೋಕ ಎಂ. ಎಸ್‌. ಶ್ರೀರಾಮ 12 
ನನ್ನ ಕರಾಟೆ ಆನಂದ್‌ 18 
ಒಂದಿಷ್ಟು ಮಿನಿ ಪದಗಳು ಹನುಮಂತೂ 20 
ಹಾಸ್ಯ, ವಿನೋದ ವಗೈರೆ ಶೇಷ 21 

ಪ್‌ ವಾನ್‌ ವಿಂಕಲ್‌ ಶಿವು 24 
ಕಾರಾಗೃಹದಲ್ಲಿ ಕವಿಗಳು ಡುಂಡಿರಾಜ್‌ 2೦ 
ರಂಗಪ್ಪ ಮತ್ತು ರಾವಣಾಭಾತ್‌ ಬೀರಣ್ಣ 28 





ಮುದ್ರ ೦ ೭: ಇ೦ಂಪ್ರಷನ ಳಿ ಪ್ರಿಂಟರ್‌ A ಮಲ್ಲೇಶ್ವರಂ, 
ಬೆಂಗಳೂರು-3. ದೂರವಾಣಿ : 303444 

ಅಪರಂಜಿ 
(ತಿಳಿನಗೆಯ ಕಾರಂಜಿ) 








ಸಂಪುಟ ೬ ಅಕ್ಟೋಬರ್‌ ೧೯೮೮ ಸಂಚಿಕೆ ೧ 


ಜನ್ಮ ದಿನೋತ್ಸವ ಸಂಚಿಕ 








ಕರ್ಮಗಳನ್ನು ಮಾಡುತ್ತಾ ನೂರಂ ವರ್ಷ ಬಾಳಲು ಬಯಸಬೇಕು, 
— ಈಶಾವಾಸ್ಯ 





ನೂರು ವರ್ಷ ಬಾಳಲಿಚ್ಛಿಸುವವನು ಶಾಸ್ತ್ರದಲ್ಲಿ ವಿಧಿಸಿದ ಅಗ್ನಿಹೋತ್ರಾದಿ 
ಕರ್ಮಗಳನ್ನು ಫಲದಾಶೆಯಿಲ್ಲದೆ ಮಾಡುತ್ತಾ ಇರಬೇಕು. ಜ್ಞಾನ ನಿಷ್ಠನಿಗೆ ಈ 
ಮಾತನ್ನು ಹೇಳಿಲ್ಲ. 


ಲ 
ಇ 


ಕರ್ಮಗಳನ್ನು ಎಂದರೆ ವೇದದಲ್ಲಿ ಹೇಳಿರುವ ಕರ್ಮಗಳನ್ನು ಎಂದೇ ಅರ್ಥ 
ಮಾಡಿಕೊಳ್ಳಬೇಕು. ನಾವು ಕರ್ತವ್ಯವೆಂದಿರುವುದು ಹೊಟ್ಟೆಪಾಡಿಗೆ, ಬಾಳುವೆ 
ನಡೆಸುವುದಕ್ಕೆ ಮಾಡುವ ಲೋಕಯಾಶ್ರೆ. ಲೋಕಯಾತ್ರೆಯನ್ನು ಕುರಿತು ಹೇಳಿ 
ದರೂ, ಹೇಳದಿದ್ದರೂ ಅದು ನಡೆದೇ ನಡೆಯುತ್ತದೆ. ಹೀಗಾಗಿ ವೇದಾಂತವು 
ಜೀವನ ವಿಮುಖ ಎನ್ನುವವರಿಗೆ, ತಾವು ಆಡುವ ಮಾತಿನ ಅರ್ಥವೇನು ಎಂಬುದು 
ತಿಳಿದಿದೆಯೇ ಎನ್ನುವ ವಿಷಯ ಪರಿಶೀಲನಾರ್ಹವಾಗಿದೆ. 


ಕೊರವಂಜಿಯ ಕೆಲಸವನ್ನು ಮುಂದುವರಿಸಿರುವ ಅಪರಂಜಿ ತನ್ನ ಬಾಳಿನ 
ಉದ್ದಕ್ಕೂ ತಿಳಿನಗೆಯನ್ನು ಹರಡುವ ಕಲಸ ವಸಾಡುತ್ತಲೇ ಇರುತ್ತಾಳೆ. ನಗೆ 


ಸಿ 


ಜಾಗ 


ಬರಿಯ ನಗೆಯಾಗದೆ ತಿಳಿವಿನಿಂದ ಕೂಡಿದ್ದಾಗಿರಬೇಕು ಎಂದು ಹಾರೈಸುತ್ತಾಳ. 


ಉಳ್ಳವರ ವಿನೋದ ಮಾತ್ರವಾಗದೆ ನೊಂದವರ, ಜ್ಞಾನಿಗಳ ಮಂದಹಾಸವಾಗ 
ಬೇಕೆಂದು ಶ್ರಮಿಸುತ್ತಾಳ. 


ಲೋಕದಲ್ಲಿ ಜನ ಬರಿಯ ತಮ್ಮ ಕರ್ಮಕ್ಕೆ ಫಲವನ್ನನುಭವಿಸುವುದಿರಲಿ, 
ಇನ್ನಾರದೋ ಮೂರ್ಪತನಕ್ಕೆ ದಂಡ ತೆರಬೇಕಾಗಿದೆಯಲ್ಲಾ ಎಂದು..........೬. 


ನಗುತ್ತಾಳೆ, 


ಅಸರಂಜಿ 3ಡಿ 


ಣೆ 
ಳಿನಿಂದ್‌ 








ಮಂಖ್ಯ ಮಂತ್ರಿ ಅವರು ರಾಜೀನಾಮೆ ಕೊಟ್ಟ ಮಾರನೇ ದಿನವೇ ಭಾರತೀಯ 
ಟೆಲಿಫೋನ್‌ ಇಂಡಸ್ಟ್ರೀಸ್‌ನವರು ದೊಡ್ಡ ಜಾಹೀರಾತು ಕೊಡಬಾರದಿತ್ತು! 


ಜೇ + ಜ; ಜಿ 
ಹಣವೇ ಇಲ್ಲದಿದ್ದರೆ ಹಣದುಬ್ಬರವೂ ಇರುವುದಿಲ್ಲ. 
--ರಂಗೂನ್‌ ಉದ್ಯಮಿ 
ನಮ್ಮ ಅನುಭವವೂ ಇದೇ ಆಗಿದೆ! | 
# ಸ sk i 
ಎ. ಎಸ್‌. ಎಲ್‌. ವಿ. ವೈಫಲ್ಯಕ್ಕೆ ಮಿತಿ ಮೊರಿದ ಭಾರವೇ ಕಾರಣ. 
--ತಜ್ಞರ ವರದಿ 


ಬಂದೆಯಾ ಬೊಮ್ಮಾಯಿ ಅಂದರೆ ಹೋಗುವೆ ಮ್ಯಾಂಚೆಸ್ಟರಿಗೆ ಅನ್ನೋದೆ ? 


ಸ್ಯ ¥ ಜ್ಯ ಜ್ಯ 


ಅಂಧರ ಸಹಾಯಾರ್ಥವಾಗಿ ಮಕ್ಕಳಿಂದ ಮೂರು ಕಾಲಂ ಓಟ ಸ್ಪರ್ಧೆ. 
ಸುದ್ದಿ 


ಭಾರತದ ವಿರೋಧ ಪಕ್ಷಗಳ ಜ್ಞಾಪಕ ಬರುತ್ತೆ ! 


ಜೆ ಸೆಂ $ ಢಿ 


೨ 
ಭರವಸೆ ನೀಡುವ ಮೇಯರ್‌ ಆಗದೆ ಕಾರ್ಕ ಮಾಡುವೆ ! 
—ನೂತನ ಮೇಯರ್‌ 
ಈ ಭರವಸೆಗಾಗಿ ನಾವು ಚಿರಯಣಗಳು ! 
4 4 4 # 


ನಗರದ ಫೋನ್‌ ವಿನಿಮಯಂ ಕೇಂದ್ರವನ್ನು ಕಂಪ್ಯೂಟರ್‌ ಗಳುನಡಸುತ್ತವಂತೆ. 


GL 
ತೆ 


ಇದು ಆಶಾ ಸನೆಯೋ ಬೆದರಿಕೆಯೋ ? 
ಜೇ ಶ್ಲ x ಹ 
ಕೆಂದ್ರ ಸರ್ಕಾರದ ಮಾನನಷ್ಟ fF ಮಸೂದೆ ವಿರುದ್ಧ ತೀವ್ರ ಪ್ರತಿಭಟನೆ, 
ಸುದಿ 
ಕ 
ಈ ಮಸೂದೆಯಿಂದ ಕೇಂದ್ರ ಸರ್ಕಾರದ ಮಾನನಷ್ಟವಾಗಿದೆಯಲ್ಲ, 
ಅಂತ ಅಪರಂಜಿ ನಕ್ಕಳಂತೆ 


ಹ ಜೇ ಜ್ಯ ತೇ 


ಈ ವರ್ಷದಿಂದ ಚಕ್ರ ತೆರಿಗೆ. 


ರಸ್ತೆಗಳ Pt ಗಂ!ನಗಳಿಗೆ ರಿಯಾಯಿತಿ ಕೊಡುತ್ತಾರೇನೋ ? 


೫ % ಸ್ಯ ಜಿ 


ಮಾನನಷ್ಟ ಮಸೂದೆಯಿಂದ ನಿಮ್ಮ ಕಿಡಿಗಳಿಗೆ ತೊಂದರೆ ಆಗುತ್ತೇನೋ 
ಅಂತ ಕಾತರದಿಂದ ಒಬ್ಬರು ವಿಚಾರಿಸಿದ್ದಾರೆ, 


ಅದಕ್ಕೇ ಅಪರಂಜಿ ಕನ್ನಡದಲ್ಲಿ ಪ್ರಕಟವಾಗ್ತಿರೋದು ! 


ಜಂತರ್‌ ಮಂತರ್‌ ಡೈರಿ 


—ಚೆಂಬಾ 


ಬೆಂಗಳೂರಿನಿಂದ ಮದ್ರಾಸಿಗೆ ವರ್ಗವಾದಾಗಿನಿಂದ ಮನಸ್ಸಿನಲ್ಲಿ ಒಂದು 
ರೀತಿಯ ಕಸಿವಿಸಿ. ಸಮಯಕ್ಕೆ ಸರಿಯಾಗಿ ಬರುವ ಬಸ್ಸುಗಳು, ಎಷು ಕ ರೂಪಾಯಿ 
ನೋಟು ಕೊಟ್ಟರೂ ಗೊಣಗದೆ ಚಿಲ್ಲರೆ ಕೊಡುವ ಕಂಡಕ್ಟರ್‌ಗಳು, ಎಲ್ಲರೂ ಇಳಿ 
ಯಂವವರೆಗೂ ಬಸ್‌ ನಿಲ್ಲಿಸುವ ತಾಳ್ಮೆ ಇರುವ ಚಾಲಕರು, ಮದರಾಸಿನ ಈಸಾರಿಗೆ 
ವೃವನ್ನ ಒಂದು ರೀತಿಯ ಇನ್‌ಫೀರಿಯಾರಿಟಿ ಕಾಂವ್ಲಿಕ್ಸ್‌ ಹುಟ್ಟಿಸಿತ್ತು. ಧರಣಿ 
ಮಂಡಲ ಮಧ್ಯದಲ್ಲಿ ಮೆರೆಯುವ ಕರ್ನಾಟಕ ದೇಶದ, ಮಾದರಿ ಮೈಸೂರಿನವರು 
ತೆಲೆ ತಗ್ಗಿಸುವಂತೆ ಈ ಜನ ಬಸ್‌ ಓಡಿಸುತ್ತಾರಲ್ಲ ಎನ್ನುವ ಕಿರಿಕಿರಿ. ಅದರಲ್ಲೂ 
ಒಂಬತ್ತು ವರ್ಷ ದಿನಕ್ಕೆ ಸರಾಸರಿ ಎರಡು ಸಾರಿ ಎಂದರೆ ಒಟ್ಟು ಏಳು ಸಾವಿರ 
ನಾರಿ ಬಸ್‌ನಲ್ಲಿ ಹೋಗಿದ್ದರೂ ಒಂದೇ ಒಂದು ಕಂಡಕ್ಟರ್‌ ಹಣ ತೆಗೆದುಕೊಂಡಂ 
ಟಿಕೆಟ್‌ ಕೊಡದ ಪ್ರಸಂಗ ಕಂಡಿಲ್ಲಬಾಗ, ಮಧ್ಯೆ ಒಂದೆರಡು ದಿನ ಬೆಂಗಳೂರಿಗೆ 
ಹೋದರೆ ಅಲ್ಲಿ ಹೋದ ಒಬಸ್ಸಿನಲ್ಲೆಲ್ಲಾ ಒಂಬೆರಡಾದರೂ ಇಂತಹ ಘಟನೆ ಕಂಡಾಗ 
ಈ ಕಾಂವ್ಲಿಕ್ಸ್‌ ಇನ್ನೂ ಹೆಚ್ಚಾಗುತ್ತಿತ್ತು. 


ಈಗ ರಾಷ್ಟ್ರದ ರಾಜಧಾನಿ ದೆಹಲಿಗೆ ಬಂದ ಕೂಡಲಿ ಈ ಖಾಯಿಲಿ 
ಗುಣವಾಗಿ ಯಾವುದೇ ಸ್ಟಾಪಿನಲ್ಲಿ ಎಷ್ಟು ಜನ ಹತ್ತಲಿ. ಎಷ್ಟು ಜನ ಇಳಿಯಲಿ 
ಹತ್ತು ನೆಕೆಂಡಿಗಿಂತ ಹೆಚ್ಚು ಹೊತ್ತು ನಿಲ್ಲಿಸುವುದಿಲ್ಲ ಎಂದು ಪಣ ತೊಟ್ಟಿರುವ 
ಚಾಲಕರು, ಪ್ರಯಾಣಿಕರನ್ನು ಹರಿಯಾಣದ ಜಾಟ್‌ ಶೈಲಿಯಲ್ಲಿ. ಹಿಮಾಲಯದ 
ಘಾಟ್‌- ಶೈಲಿಯಲ್ಲಿ, ಪಂಜಾಬಿಯ ಆಯ್ದ ನುಡಿಗಳಲ್ಲಿ, ಗಡವಾಲದ ಶಕ್ತಿಶಾಲಿ 
ಬನಿಯಲ್ಲಿ ಹೀನಾಯವಾಗಿ ಬಯ್ಯುವ ಕಂಡಕ್ಟರ್‌ಗಳು. ಘಂಟಿಗಟ್ಟಲೆ ಒಂದೂ 
ಬಸ್ಸಿಲ್ಲದೆ ಅನಂತರ ಒಂದೇ ರೂಟಿನ ಹಿಂಡು ಹಿಂಡು ಬಸ್ಸುಗಳು ಬರುವ ಪ್ರಸಂಗ 
ಗಳು. ಆಹಾ ! ಆಹಾ ! ಬೆಂಗಳೂರು ನಗರ ಸಾರಿಗೆ ಎಷ್ಟು ಉತ್ತಮ ಎನ್ನುವಂತೆ 


ತೋರಿಸುತ್ತಿದೆ. 
ಹ ಷ್‌ ೫ 


ಇಂದಿನ ವಿವ್ಯಾರ್ಥಿ ನಾಳೆಯ ಪ್ರಜೆ ಎಂದು ಹೇಳತ್ತಿದ್ದ ಒಂದು ಕಾಲ 
ವಿತ್ತಂತೆ. ಆದರೆ ದೇಹಲಿ ವಿಶ್ವವಿದ್ಯಾನಿಲಯದ ಇಂದಿನ ವಿದ್ಯಾರ್ಥಿ ಇಂದಿನ 
ನಾಯಕರನ್ನೇ ಮೀರಿಸುತ್ತಾನೆ. ಮೊನ್ನೆ ನಡೆದ ಯೂನಿಯನ್‌ ಚುನಾವಣೆಗೆ 

ರಾಷ್ಟ್ರದ ಎರಡು ಪ್ರಮುಖ ಪಕ್ಷಗಳ ನಡುವೆ ನೇರ ಪೈಬೋಟಿ. ರಾಜಧಾನಿಯಎಲ್ಲಾ 
ಪತ್ರಿಕೆಗಳಲ್ಲೂ ದೊಡ್ಡ ದೊಡ್ಡ ಜಾಹೀರಾತುಗಳು, ನಗರದ ಬೀದಿಬೀದಿಗಳಲ್ಲಿ 
ಪೋಸ್ಟರ್‌ಗಳು, ಕ್ಯಾಂಪಸ್‌ ತುಂಬುವಷ್ಟು ಕರಪತ್ರಗಳು, ಮೆಟಡಾರ್‌, ಕಾರುಗಳಲ್ಲಿ 
ಭರದಿಂದ ಪ್ರಚಾರ, ಒಂದು ಪತ್ರಿಕೆಯ ಪ್ರಕಾರ ಒಬ್ಬೊಬ್ಬ.ಅಭ್ಯರ್ಥಿ ಆರು ಲಕ್ಷ 
ಖರ್ಚು ಮಾಡಿದ್ದೇನೆ ಎಂದು ಒಪ್ಪಿಕೊಳ್ಳುತ್ತಾರೆ. ಆದರೆ ನಿಜವಾದ ಖರ್ಚೂ 
ಐದರಷ್ಟಾದರೂ ಇರಬೇಕಂ ಎಂದು ಹೇಳಿದೆ. ಒಂದು ಯೂನಿಯನ್‌ ಎಲಕ್ಷನ್ನಿಗೆ 
ಮೂವತ್ತು ಲಕ್ಷ ಖರ್ಚು ಮಾಡುವುದಾದರೆ ಎಂತಹ ಪ್ರಗತಿ, ಭಾರತ ಮಾತಿ 
ನೀನು ಧನ್ಯ, ಧನ್ಮೆ ಎಂದಂ ಕುಣಿದಾಡಬೇಕೆನ್ನೆಸುತ್ತದೆ. 


"ಕೆಲವಂ ಮಾಳ್ಬವರಿಂದ ಕಂಡು... ಎಂದು ಸೋಮೇಶ್ವರ ಶತಕದ ಕವಿ 
ಹೇಳಿದ್ದಾನೆ. ಮಾಳ್ಪವರಂ ಕಾಣದಷ್ಟು ದೂರವಿರುವುದರಿಂದ ಈ ಮೂಲಕ 
ಖಾಸಗಿ ಶಾಲೆಗಳನ್ನು ನಡೆಸುವವರಿಗೆ ಒಂದು ಹಿತನುಡಿ. ಬರೀ ಫೀಸು. 
ಡೊನೇಷನ್‌, "ಪುಸ್ತಕದಲ್ಲಿ ಕಮಿಷನ್‌, ಯೂನಿಫಾರಂನ ಬಟ್ಟೆಯಲ್ಲಿ ಕಿಕ್‌ಬ್ಯಾಕ್‌, 
ಸ್ಕೂಲ್‌ ಬಸ್‌ ಕಂಟ್ರಾಕ್ಟರ್‌ನಿಂದ ಪರ್ಸಂಟೇಜ್‌ ಇಷ್ಟರಿಂದಲೇ ಸೃಪ್ತರಾಗಿರುವ 
ನಿಮಗೆ ಇನ್ನಷ್ಟು ಹಣ ಗಳಿಸಲು ಒಂದು ಹೊಸ ಮಾರ್ಗ, ದೆಹಲಿಯಂ ಪಬ್ಲಿಕ್‌ 
ಸ್ಕೂಲೊಂದು (ಇಲ್ಲಿ ಪ್ರೈವೇಟ್‌ ಸ್ಕೂಲುಗಳಿಗೆ ಪಬ್ಲಿಕ್‌ ಸ್ಕೂಲ್‌ ಎಂದು ಹೇಳು 
ತ್ತಾರೆ!) ಹತ್ತು, ಹನ್ನೆರಡನೆ ತರಗತಿಯವರಿಗೆ ಪರೀಕ್ಷೆ ನಡೆಸಿತು. ಆ ಪರೀಕ್ಷೆ 
ಯಲ್ಲಿ ಫೇಲಾದ ಹುಡುಗ/ಹಃಡುಗಿಯರ ತಂದೆತಾಯಿಯರಿಗೆ ಫೇಲಾದ 
ಒಂದೊಂದು ವಿಷಯಕ್ಕೆ ನೂರಂ ರೂಪಾಯಿಂ ಜುಲ್ಮಾನೆ--ನೀವು ಮಕ್ಕಳ ಶಿಕ್ಷಣಕ್ಕೆ 
ಗಮನ ಕೊಡುತ್ತಿಲ್ಲ ಎಂದು. ಪರೀಕ್ಷೆಯ ಪತ್ರಿಕೆಗಳು ಸಾಕಷ್ಟು ಕರಿಣವಾಗಿದ್ದರಿಂದ 
ಹೆಚ್ಚು ಕಡಿವೆ ಎಲ್ಲಾ ಹುಡುಗರೂ ಸಾಕಷ್ಟು ಜುಲ್ಮಾನೆ ಕೊಟ್ಟರಂತೆ. 





(ಬೆಂಗಳೂರು) ನೆಗಡಿ! 


—ವಿಕಟಿಕವಿ 





ಜುಗಳ ವರ್ಷ ಧಾರೆ 

ಮೂಗಿನಿಂದ ಸೋದೆ, 

ಕುಪಿತ ನವಿಲು ನನ್ನ ಮನಂ 
ಪ್ರವಾಹ ಉಕ್ಕಿ ಮಾರೆ! ಕ 


ಹಸರು ಬಯಲ ಮೇಲೆ. 

ಹುಲುಗರಿಕೆ ನೋಡೆ, 

ಅಲರ್ಜಿ ಸಮರದಿಂದ ನನ್ನ 

ಮೊಗದಿ ಕೆಂಪು ಮೂಡೆ ! ೨ 


ತಲೆಯ ಕೂದಲೆಲ್ಲ ಕೆದರಿ 
ಕೈವಸ್ತ್ರವು ನೆನೆದು ಮುದುರಿ 
ಸೀನುಗಳಾ ಆರ್ಥಟದಿಂ 

ಮನೆಯ ಮಂದಿಯೆಲ್ಲ ಬೆದರಿ! ೩ 


ಓಡು ಓಡು ಓಡು 

ಡುಕ್ಸರ ಬಳಿಕೋಡು. 

ವೈದ್ಯ ಹರಿಗೆ ಕಾಯುತ್ತಿಹ 

ಎಲ್ಲರದು ಅದೆ ಪಾಡು ! ಲ 


(ಕುವೆಂವು ಅವರ ಕ್ಷಮೆ ಬೇಡಿ.) 


ಗ he 


(ಭಗ 


ಜ್ಯ 


ಮಾನನಷ್ಟ ಕಾಯಿದೆಯ ಅನಂತರ 


ಆರತಿ 





ಪ್ರತಿಯೊಬ್ಬ ಭಾರತೀಯನ ಮಾನ ಮರ್ಯಾದೆ ಈಗ ಸುರಕ್ಷಿತವಾಗಿದೆ. 
ದುರುಳ ಪತ್ರಿಕೋದ್ಯಮಿಗಳ ಬೇಜವಾಬ್ದಾರಿ ಬರಹಗಳಲ್ಲಿ ಹೀನಾಮಾನವಾಗಿ 
ನಿಂದಿಸಲ್ಪಟ್ಟು, ಇನ್ನು ಮೇಲೆ ಯಾರೂ ಮಾನಸಿಕ ಯಾತನೆಗೆ ಒಳಗಾಗ ಬೇಕಾಗಿಲ್ಲ. 
ಈ ಕ್ರಾಂತಿಕಾರಕ ಕಾಯಿದೆ, ಅನೇಕ ಸತ್ಛಜೆಗಳ ಕೊಂಡಾಟಕ್ಕೆ ಪಾತ್ರವಾಗಿದೆ. ಈ 
ಕಾಯಿಂದೆ ಜಾರಿಗೆ ಬಂದಂದಿನಿಂದ, ಅನೇಕ ನಿರಪರಾಧಿ ಗಣ್ಮರು ನಿರಾಳವಾಗಿ ಉಸಿ 
ರಾಡಂವಂತಾಗಿದೆ. ಇತ್ತೀಚಿನ ಹಲವು ಸುದ್ದಿ ಶೀರ್ಷಿಕೆಗಳು ಈ ಬಗ್ಗೆ ಜೀವಂತ 
ಸಾಕ್ಷಿಯಾಗಿವೆ. 








೧. “ಒಂದು ಚೆಂಬು ಹಾಲು ಕುಡಿದೆ? ಎನ್‌ ಚಡ್ಡಾ 


“ನಿಷ್ಕಾರಣವಾಗಿ ನನ್ನನ್ನು ಪತ್ರಿಕೆಗಳಲ್ಲಿ ನಿಂದಿಸಲು ಪ್ರಾರಂಭಿಸಿದಾಗಿ 
ನಿಂದ ನನಗೆ ಸರಿಯಾಗಿ ನಿದ್ದೆ ಸಹಾ ಬಂದಿರಲಿಲ್ಲ, ದಿನಕ್ಕರಡು ಬಾ 
ಕಾಂಪೋಸ್‌ ನುಂಗ ಬೇಕಾಗಿತ್ತು. ಸದ್ಯ ಈ ಹೊಸ ಕಾಯಿದೆ ಜಾರಿಗೆ ಬಂದು 
ನಾಲ್ಕು ನೀಚ ಪತ್ರಿಕೋದ್ಯಮಿಗಳನ್ನು ಗಲ್ಲಿಗೇರಿಸಿದಂದಿನಿಂದ ನಿದ್ದೆ ಚೆನ್ನಾಗಿ 
ಬರುತ್ತಿದೆ. ನಿನ್ನೆ ತಾನೆ ಒಂದು ಚೆಂಬು ಹಾಲು ಕುಡಿದೆ? ಎನ್ನುತ್ತಾರೆ 
ಖ್ಯಾತ ದೇಶಪ್ರೇಮಿ ಹಾಗೂ ಉದ್ಯಮಿ ವಿನ್‌ ಚಡ್ಡಾ. ಚೆಡ್ಡಾ ಆವರ ವೈವ 
ಹಾರ ಜ್ಞಾನ ಹಾಗೂ ಹೋಟೆಲ್‌ ಕೊಠಡಿಗಳನ್ನು ಮುಂಗಡವಾಗಿ ಕಾದಿರಿ 
ಸುವ ಕಳಸದಲ್ಲಿ ಅವರು ತೋರಿರುವ ಪರಿಣತೆಯಿಂದಾಗಿ, ನಮ್ಮ: ದೇಶಕ್ಕೆ 
ಎಣೆಯಿಲದಂತದ ಬೊಫೋರ್ಸ್‌ ಬಂದೂಕುಗಳು ದೊರೆತುದನ್ನು ಇಲ್ಲಿ 
ಸ್ಮರಿಸಬಹುದು. 

“ರೂಪಾಯಿ ನಾಣ್ಲಿಕ್ಕಿಂತ ತೂಕ ಜಾಸ್ತಿ” -ಶಾಮಸಿಂಗ! 

ವಿನ್‌ ಚಡ ಅವರ ಮನೆಗೆ ಹಾಲು ಸರಬರಾಜು ಮಾಡುವ ಶಾಮ್‌ 
ಸಿಂಗ್‌ ಪ್ರಕಾರ. ತಿಂಗಳ ಹಾಲಿನ ಲೆಕ್ಕವನ್ನು ಚಕ 1 ಮಾಡಂವಾಗ ಜಡ್ಡಾ 
ಅವರು ಒಂದು ತೀರಾ ಹೊಸ ನಮೂನೆಯ ನಾಣ್ಯಗಳನ್ನಿತ್ತರಂತೆ. ಈ 
ಥಳ ಥಳ ಹೊಳೆಯುತ್ತಿದ್ದ ಹೊಸ ನಾಣ್ಕಗಳು ರೂಪಾಯಿಗಿಂತ ಭಾರ 
ವಾಗಿದ್ದವು. ಬ್ಯಾಂಕ್‌ನಲ್ಲಿ ಕೇಳಿದರೆ ಅದನ್ನ ಕ್ರಾನರ್‌ ಅಂತಲೋ 
ಕ್ರೋನರ್‌ ಅಂತಲೊ ಕರೆದರು” ಎನ್ನುತ್ತಾನೆ ಶಾಮಸಿಂಗ್‌, 

ದೆಹಲಿಯ ರಣಬಿಸಿಲಿಗೆ ತೀಶಲ ಪಿಲೆ 


ಹಲಿಯ ಬೇಸಿಗೆಯ ಬವಣೆ ಯಾರಿಗೆ ಶಿಳಿದಿಲ. ಆದರೆ ಈ ಬಿಸಿ 
ಲಿನ ಬೇಗೆಯಿಂದ ಪಾರಾಗುವ ಬಗೆ ಮಾತ್ರ ಎಲ್ಲರಿಗೂ ಹೊಳೆಯುವ 


ವಿಷಯವಲ್ಲ. ಅದಕ್ಕೆ ಕ್ಯಾಪ್ಟನ್‌ ಸತೀಶ್‌ ಶರ್ಮ ಅವರಂತಹ ತೀಕ್ಷ್ಣ 


ಮತಿ ವಿಮಾನ ಚಾಲಕರೇ ಬೇಕು. ಪಾಪ! ರಣ ಬಿಸಿಲಿನಲ್ಲಿ ಬೇಯುತ್ತಿದ್ದ 
ಕ್ಕಾ!! ಶರ್ಮ ಮತ್ತು ಅವರ ಕುಟುಂಬವರ್ಗ ತಮ್ಮ ಸ್ವಂತ ಮನೆಯಲ್ಲಿ 
ಒಂದು ಪುಟ್ಟ ಈಜು ಕೊಳ ನಿರ್ಮಿಸಿದ್ದು, ನಮ್ಮ ದುರುಳ ಪತ್ರಿಕೋದ್ಯಮಿ 
ಗಳಿಗೆ ಮಹಾ ಪಾತಕವಾಗಿ ಕಂಡಿರಬೇಕು. ಈಜು ಕೊಳದ ನಿರ್ಮಾಣಕ್ಕೆ 
ಇಟಲಿಯ ಆಮೃತ ಶಿಲೆಯನ್ನು ಬಳಸಿರುವರೆಂದು ಈ ನೀಚರ ಆರೋಪ. 


ಇಟಲಿಯ ಅಮೃತ ಶಿಲೆಯ ತಣ್ಣು ಜಬ್ಬಲ್‌ಪು್ರರದ ಶಿಲೆಗೆ ಬರುವುದಿಲ್ಲ 


ಬಿಂದು ಆ ಅಜ್ಞಾನಿಗಳಿಗೆ ಹೇಗೆ ತಿಳಿಯಬೇಕು ? 


ಚಿಂತೆ ಇಲ್ಲ. ಇನ್ನು ಮೇಲಾದರೂ ಕ್ಯಾ!! ಶರ್ಮ ತಮ್ಮ ಬಂಧು 
ಬಾಂಧವರೊಡನೆ ಶಾಂತಿಯಿಂದ ಈಜಾಡಿ, ಅಮೃತ ಶಿಲೆಯ ಮೇಲೆ 
ಹಾಯಾಗಿ ವಿಶ್ರಮಿಸಬಹುದು, ಅವರನ್ನು ಟೀಕಿಸಲು ಉದ್ಯುಕ್ತರಾಗಿದ್ದ 
ಪಶ್ರಕರ್ತರಲ್ಲರೂ ಇಷ್ಟರಲ್ಲಾಗಲೇ ವೈತರಣಿ ದಾಟಿ ಯಮಲೋಕ ಮುಟ್ಟಿರ 
ಬಹುದು. ಅಲ್ಲಿ, ಕುದಿಯುವ ಎಣ್ಣೆ ಕಡಾಯಿಯಲ್ಲಿ ಕುಳಿತು, “ಅಮೃತ 
ಶಿಲೆ ಆಅನಾವೆಶ್ಯಕ ಅಂತ ಯಾವ ಬಾಯಲ್ಲಿ ಹೇಳುತ್ತಾರೋ ನೋಡೋಣ! 





""ಪುನರ್ಜನದಲ್ಲಿ ಪೂ" ನಂಬಿಕ. 


ಸ್ಲಾಮ್‌ ಪ್ರೊಜೆಟ್ಟಿ ಅಧ್ಯ ಕ್ಷೆರು, 


ಇಟಲಿಯ ಖ್ಯಾತ ಸಂಸ್ಥೆ ಸ್ನಾಮ್‌ ಪ್ರೊಜೆಟ್ಟೆಯ ಅಧ್ಯಕ್ಷರ ಹೇಳಿಕೆ 
ಯಂತೆ ಆ ಸಂಸ್ಥೆ ಯ ಆಡಳಿತ ವರ್ಗದವರೆಲ್ಲರಿಗೂ ಪುನರ್ಜನ್ಮದಲ್ಲಿ ಪೂರ್ಣ 
ವಿಶ್ವಾಸವಿದೆಯಂತೆ. “ನಾವೆಲ್ಲಾ ಹಿಂದಿನ ಜನ್ಮದಲ್ಲಿ ಭಾರತೀಯರಾಗಿದ್ದು 
ಖಂಡಿತ” ಎನ್ನುತ್ತಾರೆ, ಕಂಪೆನಿಯ ವಕ್ತಾರರೊಬ್ಬರು. 








Wns 








“ಈ ಒಂದು ಜನ್ಮಾಂತ ಬಾಂಧವ್ಯದಿಂದ ನಿಮ್ಮದೇಶದಲ್ಲಿಗೆ, B J. 
ಅನಿಲ ಕೊಳವೆಗಳನ್ನು ಜೋಡಿಸಲು ಉತ್ಸುಕರಾಗಿದ್ದು ನಿಜ. ಅಪ್ಪಕ್ಕೇ 
ನಿಮ್ಮ ಪತ್ರಕರ್ತರೇಕೆ ಉರಿದು ಬೀಳಬೇಕು ?. ದೈವ ಕೃಪೆಯಿಂದ 
ಭಾರತ ಪ್ರಗತಿಶೀಲ ರಾಷ್ಟ್ರ. ನಮ್ಮನ್ನು ನಿಂದಿಸಿದ ಪಶ್ರಿಕೋದ್ಯಮಿಗಳನ್ನು 
ಅವರೇನು ಸುಮ್ಮನೆ ಬಿಟ್ಟಿಲ್ಲ. ಪ್ರತಿಯೊಬ್ಬನಿಗೂ ಜೀವಾವಧಿ ಕಾರಾಗೃಹ 
ವಾಸ. ನ್ಯಾಯ ದೇವತೆ, ನಮ್ಮ ಪೂರ್ವ ಜನ್ಮದ ತಾಯ್ನಾಡಾದ ಭಾರತ 
ದಲ್ಲಿ ತಾಂಡವಾವಡುತ್ತಿದ್ದಾಳೆ ಎಂಬಂದಕ್ಕೆ ಇದಕ್ಕಿಂತ ಹೆಚ್ಚಿನ ನಿದರ್ಶನ 
ಬೇಕೆ?” ಎಂದು ಕೇಳಂತ್ತಾರೆ ಪ್ರೊಜೆಟ್ಟಿ ಅವರು (ಅಥವಾ ಸ್ನಾಮ್‌ 
ಅವರು) 





"ಮಾಡಬಾರದ್ದು ಮಾಡಿದರೆ ಆಗ ಬಾರದ್ದು 
ಆಗಲೇಬೇಕು ೨೨ ಎ ದೇವಾನಂದಾನಿ 


ಖ್ಯಾತ ಉದ್ಯಮಿ ದೇವಾನಂದಾನಿ ಅವರ ಕಛೇರಿ, ಭವ್ಯವಾದ ರೇವ 
ಜಿತು ಕಟ್ಟಡದ ಹದಿನೈದನೆಯ ಮಹಡಿಯಲ್ಲಿ. ವಿಶಾಲವಾದ ಕಛೇರಿಯ 
ವಿಶಾಲವಾದ ಕಿಟಿಕಿಯ ಮೂಲಕ ಜಯನಗರದ ಮುಖ್ಯ ರಸ್ತೆಯ ವಾಹನ 
ಸಂಚಾರ ಇರುವೆಗಳಂತೆ ಸಾಗಿತ್ತು. 


“ಕೆಲವೇ ವರ್ಷಗಳ ಹಿಂದೆ ಪತ್ರಿಕೋದ್ಯಮಿಗಳನ್ನು ಮಾನನಷ್ಟ 
ಕಾಯಿದೆಯ ಪ್ರಕಾರ ಶಿಕ್ಷಿಸದೇ ಬಿಟ್ಟಿದ್ದರೆ, ನಾವು ಇಲ್ಲಿ ಕುಳಿತು ಮಾತ 
ನಾಡಲು ಆಗುತ್ತಿತ್ತೇ ?” ಸಿಗಾರ್‌ ಹಚ್ಚುತ್ತಾ ದೇವನಂದಾನಿ ಕೇಳಿದರು, 
""ಅಂದು ಇದೇ ನಲದ ಮೇಲೆ ಧರಣಿ ಹೂಡಿ, ನಮ್ಮ ಧುರೀಣ ಹೆಗಡೆ 
ಅವರಿಗೆ ಅಪಚಾರ ಮಾಡಿದ ಪತ್ರಕರ್ತರೆಲ್ಲಾ ಎಲ್ಲಿದ್ದಾರೆ ಗೊತ್ತೇ? 
""ಸೆಂಟ್ರಲ್‌ ಜೈಲಿನಲ್ಲಿ” ಜೆಂಚಾ ಒಬ್ಬ ಬೀಗುತ್ತಾ ಹೇಳಿದ. ಮಿನಿ ಸಂದರ್ಶ 
ಮುಗಿಸಿ ನಾವು ಹೊರಬಂದೆವು. 








| ೨, 


ಸಿ. ಬೈ. ಗಳೆ ಅದು, 'ತೆಲೋಕ 


ಎಂ. ಎಸ್‌. ಶ್ರೀರಾಮ 





ಹೈದರಾಬಾದಿನಲ್ಲಿ ಅಲ ವರ್ಷಗಳ ಹಿಂದೆ ವಿಶ್ವ ಹಾಸ್ಯ ಸಮ್ಮೇಳನ 
ದೆಯಿತು. ಉದ್ಭಾಟನಾ ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದು ಆಂಧ್ರದ ವಂಂತ್ರಿ 
ಯೊಬ್ಬರು. ಹಾಸ್ಯ ಸಮ ಳನಕ್ಕೆ ಹಾಸ್ಕ ಗಾರರನ್ನೂ ಬಿಟ್ಟ ಹಾಸ್ಕ ವಸ್ಲಾವನ್ನೇಕೆ 
ಕರೆಸಿದ್ದ ಎದು ಹುಬ್ಬೆ “ರಿಸ ಬಹುದಾ. ಬಹುಶಃ ಇದೊಂದಂ ಪಿ. We ಆಗಲಿ ಎಂದು 
ನಿಯೋಜಕರ ಉದ್ದೇಶವಿದ್ದೀತೆ » ಹೌದು... ಪಿ. ಜೆ. ಎಂದರೇನು... 
ಒಳ್ಳೆಯ ಜೋಕನ್ನು ಹೇಳಲು ಎಲ್ಲರಿಗೂ ಒಂದಲ್ಲಾ ಒಂದು ಹಂತದಲ್ಲಿ ಸಾಧ್ಯ 
ವಿದ್ದೀತು...ಆದರೆ ಪ. ಜೆ. ?? 


ಇಂಗ್ಲಿಷಿನ ಪೂರ್‌ ಜೋಕ್‌ ಎಂಬುದಕ್ಕೆ ಜೆಟ್‌ ಯುಗದ ಅಬ್ರಿವಿಯೇಟೆಡ್‌ 
ಫಾರಮ್ಮೇ ಪಿ. ಚೆ. ಹಾಸ್ಕ ಸಮ್ಮೇಳನಕ್ಕೆ ಮುಖ್ಯ ಮಂತ್ರಿಗಳನ್ನ್ಲೂ ಕರಸಿದ್ದರೆ 
ಆದೊಂದಂ ಜೋಕಾಗುಶ್ತಿತ್ತೇನೋ... ಆದರೆ ಬರೇ ವಂಂತ್ರಿಗಳನ್ನು ಕರೆಸಿದ್ದೂ 
ಪೂರ್‌ ಜೋಶ್‌ ಅಲ್ಲದೆ ಇನ್ನೇನು ?? ಇಲ್ಲಿ ನಾನು ಮಂತ್ರಿಗಳ ಪ್ರಸ್ತಾಪ 
ಮಾಡುತ್ತಿರುವುದಕ್ಕೆ ಒಂದು ಸ್ಪಷ್ಟ ಕಾರಣ ಇದ್ದೇ ಇದೆ. ಸಮ್ಮೇಳನವನ್ನು ಆಧ್ಯಕ್ಷೇ 
ಕರಿಸುತ್ತಾ ಮಂತ್ರಿಗಳು ಬಹಳ ಗಂಭೀರ ದನಿಯಲ್ಲಿ “ಹಾಸ್ಯ ಅನ್ನುವುದು ಬಹಳ 
ಗಂಭೀರ ವಿಷಯ. ಅದನ್ನು ಲಘುವಾಗಿ ಪರಿಗಣಿಸುವುಧು ತರವಲ್ಲ” ಎಂದಂ 
ಹೇಳಿದ್ದರು. ಜೋಕೊಂದು ಅತ್ಯಂತ ಯಶಸ್ವಿ ಆಗಬೇಕಾದರೆ ಅದನ್ನು ತುಂಬಾ 
ಗಂಭೀರವಾದ ದನಿಯ ಯಲ್ಲ ಹೇಳಬೇಕೆಂದು ಮಾರ್ಕ್‌ ಟೀನ್‌ ಹೇಳುತ್ತಾನೆ. ಮಂತ್ರಿ 
ಗಳು ಮಾರ್ಶಟ್ಲೇನನ್ನು ಓದಿದ್ದರೆ ?... ಮಂತ್ರಿಗಳು ಅಂಡ್‌ ಮಾರ್ಕ್‌ಟ್ವೀನ್‌ 
ಇದೂ ಒಂದು ಪಿ. “ಜೆ. ಅಲ್ಲವೇ ? ಮಂತ್ರಿಗಳು ಸೀರಿಯಸ್ಸಾಗಿ ಹೇಳಿದ 
ವಿಚಾರವನ್ನು ಯಾರೂ ಸೀರಿಯಸ್ಸಾಗಿ ಪರಿಗಣಿಸಲಿಲ್ಲವಾದ್ದರಿಂದ ಯಾರೂ 
ನಗಲಿಲ್ಲ. ಹಾಸ್ಕಗಾರರ ದುರಂತವೇ ಅದು ! ! 


ಇರಲಿ... ಈಗ ಪಿಜೆ.ಗಳ ವಿಷಯಕ್ಕೆ ಬಂದು ಅದನ್ನು ಗಂಭೀರವಾಗಿ 
ಚರ್ಚಿಸೋಣ. ಪಿ.ಜೆ.ಗಳೂ ಇಂಥ ದುರಂತಕ್ಕೆ ಒಳಗಾದ ಜೋಕುಗಳೇ- 
ಕೇಳಿದಾಕ್ಷಣಕ್ಕೆ ಯಾರೂ ವಗುವುದಿಲ್ಲ. ಬದಲಿಗೆ ಕೋಪ ನಟಿಸಿಯಾರು ನಿವ್ಮು 
ಅದೃಷ್ಟವೂ ನಿಮ್ಮ ಜೋಕಿನಷ್ಟೇ ಪೂರಾಗಿದ್ದಲ್ಲ ಒಂದೆರಡಂ ಏಟು ಬಿದ್ದರೂ 

ಆಶ್ವರ್ಯಪಡಬೇಕಿಲ್ಲ. ಉದಾಹರಣೆಗೆ ಯಾರನ್ನಾದರೂ ಈ ಪ್ರಶ್ನೆ ಕೇಳಿ : 
“ಆನೆಯೊಂದು ಸೂಜಿ ಕಣ್ಣಿಂದ ಹಾಯಂ್ಲಿ ಹೋಗುವುದನ್ನು ತಬ್ಬಸಲು ಏನು 
ಮಾಡಬೇಕು ?” ನಿಮಗೆ ಚಿತ್ರ ವಿಚಿತ್ರ ಉತ್ತರಗಳು ದೊರತಾವು. ಎದುರು 
ನಿಂತವರಂ ಉತ್ತರ ತಿಳಿಯದೆ ಕಂಗಾಲಾದಾರು. ನಿಮ್ಮನ್ನು ಉತ್ತರಕ್ಕೆಂದು ಪೀಡಿಸಿ 
ದಾಗ ನಿಧಾನವಾಗಿ ಹೇಳಿ- “ಅದರ ಬಾಲಕ್ಕೆ ಗಂಟಂ ಹಾಕಿದರಾಯ್ತುಪ್ಪ'. ನಿಮ್ಮ 
ಉತ್ತರ ಕೇಳಿ ಎದುರಿಗಿದ್ದವರು ನಕ್ಕಾರೆಯೇ ?... ಇಲ್ಲ...ಇಲ್ಲ. ಸಾಧ್ಯವಾದರೆ 
ತಮ್ಮ ಹಣೆ ಚಚ್ಚಿಕೊಳ್ಳುತ್ತಾರೆ. ಧೈರ್ಯವಿದ್ದರೆ ನಿಮ್ಮನ್ನು ಬರೇ ಚಚ್ಚುತ್ತಾರೆ. 


ನದಿ ಮೂಲ ಖುಷಿ ಮೂಲದಂತೆಯೇ ಜೋಕು ಮೂಲದ ಬಗೆಗೂ ತಲೆ 
ಕೆಡಿಸಿಕೊಳ್ಳಬಾರದೆಂಬುದು ನಾಣ್ಣುಡಿ, ಆ ಕ್ಷಣಕ್ಕೆ ಖುಷಿ ಕೊಟ್ಟರೆ... ಕೊಟ್ಟವನೇ 
ಮೂಲ! ಹಾಗೆಯೇ ಪಿ.ಜೆ.ಗಳ ಉಗಮದ ಬಗ್ಗೆ ಬಗೆಯುವುದು ಸಲ್ಲ. 
ಆದರೆ ಅವು ವಿಪುಲವಾಗಿ ಬೆಳೆಯುವ ಸ್ಥಳಗಳನ್ನು ಸ್ಪಷ್ಟವಾಗಿ ಗುರುತಿಸಬಹುದು. 
ಒಂದು : ಕಾಲೇಜು ಕ್ಕಾಂಪಸ್ಸುಗಳಲ್ಲಿ... ಎರಡು; ತಮಿಳು ಪತ್ರಿಕೆಗಳಲ್ಲಿ. 
ಜೋಕಿಗಾಗಿಯಾದರೂ ತಮ್ಮ ದ್ರಾವಿಡ ಸಂಸ್ಕೃತಿಯನ್ನು ಬಿಟ್ಟುಕೂಡದ ಶೋಕಿ 
ಯುಳ್ಳ ತಮಿಳರು ಇದಕ್ಕೆ “ಅರುವೈ ಜೋಕ್ಸ್‌” ಎಂದಂ ನಾಮಕರಣ ಮಾಡಿ 
ದ್ದಾರೆ. ಅಬಕ್ಕೆ ಪತ್ರಿಕೆಗಳಲ್ಲಿ ಬ್ಲೇಡಿನ ಚಿಹ್ನೆಯನ್ನೂ ಕೊಡಲಾಗಿದೆ. 


ಒಂದು ಪತ್ಚಿಕೆಯಂತೂ ಸಿಗರೇಟಿನ ಜಾಹೀರಾತಿನಲ್ಲಿ ಕೊಡುವುದರ ಹಾಗೆ 
ವಾರ್ನಿಂಗ್‌ ಕೂಡಾ ಕೊಡುತ್ತದೆ- ಪುಟ ತೆರೆಯಂವಾಗ ಜಾಗರೂಕರಾಗಿರಿ... 
ಪುಟ ಹರಿದರೆ ನಮ್ಮನ್ನು ದೂರಬೇಡಿ- ಯಾಕೆ ಹೀಗೆಂದು ಅರಿಯದೇ ಕಣ್ಕಣ್ಣು 
'ಬಿಡುವ ನಮ್ಮಂತಹ ಮೂರ್ಪ ಓದುಗರಿಗೆ ಅರಿವಾಗಲೋ ಎಂಬಂತೆ ಅವರು 
ಸೂಚನೆ `ಮಂಂದುವರೆಸುತ್ತಾರೆ....ಒಳಗೆ ಬ್ಲೇಡುಗಳಿವೆ... ಪುಟ ಕತ್ತರಿಸಿ 
ಹೋದೀತು. | 


ಪಿ.ಜೆ:ಗಳಿಗೆ ಆನೆಯಿಂದ ಹಿಡಿದು ಖಾಲಿಸ್ಥಾನದ ವರೆಗೆ ಯಾವ ವಸು 
ವಾದರೂ ಅಡ್ಡಿಯಿಲ್ಲ. ನಮ್ಮ ಕಾಲೇಜಿನಲ್ಲಿ ಧಡಿಯನೊಬ್ಬನನ್ನೂ ಜೋಕೆಂದು, 
ಸಣಕಲನೊಬ್ಬನನ್ನು ಹಿ. ಜಿ. ಎಂದೂ ಕರೆಯುತ್ತಿದ್ದರು. ಕಾರಣ ನನಗಂತೂ 
ಬಹಳ ದಿನ ತಿಳಿದೇ ಇರಲಿಲ್ಲ. ಕಡೆಗೊಂದು ದಿನ ಕೇಳಿಯೇ ಬಿಟ್ಟೆ “ಯಾಕ ಗುರು 
ಹೀಗೆ?” ಛಟ್ಟನೆ ಉತ್ತರ ಬಂತು: “ಇಬ್ಬರೂ ಏಪ್ರಿಲ್‌ ಒಂದರಂದು ಹುಟ್ಟಿ 
ದ್ಹಾರೋ,.. ಅದರಲ್ಲೊಬ್ಬ ಬಡಕಲ ಬೇರೆ [ 

ಖಾಲಿಸ್ಮಾನದ ಪಿ.ಜೆ.ಗಳು ಸರದಾರಜೀ ಮಿಸ್ಪೆರನ್ನೂ ಒಳೆಗೊಂಡು 
ಎಲ್ಲರೂ ಖುಷಿಪಡುವಂತಹ ಖಾಲಿಸ್ಥಾನದ ಸಮಸ್ಯೆ ಏಕೆ ಬಗೆಹರಿಯಂದಿಲ್ಲ ? 
ಏಕೆಂದರೆ ಅದು ಬಹಳ ಸಿಕ್‌ (sick) ಪ್ರಾಬ್ಲವರ್‌ ಅಥವಾ ನಾವುಗಳು ಸಿಕ್ಕು 
ಸಿಕ್ಕಾದ ಸಮಸ್ಯೆ ಎನ್ನಬಹುದೇ ? ಖಾಲಿಸ್ಥಾನ ಎಲ್ಲಿದೆ ? ಎಂದಾಗ ಸರ್ದಾರ್ಜಿ 
ಒಬ್ಬ ಹೆಮ್ಮೆಯಿಂದ ತಲೆ ತೋರಿಸಿ ಹೇಳಿದನಂತೆ “ಇಲ್ಲಿದೆ !” ಖಾಲಿಸ್ಥಾನದ ಬಗೆಗೆ 
ಇರುವ ಇತರ ಜೋಕುಗಳನ್ನು ಆಲಿಸುವ ಕಾತರ ಇದೆಯೇ ?... ಆಲಿಸಿ. 


ಖಾಲಿಸ್ಥಾನದ ರಾಷ್ಟ್ರೀಯ ಹೂವು ಯಾವುದು ? 
ಕಾಲೀಫ್ಲವರ್‌. 


ಖಾಲಿಸ್ಮಾನದ ರಾಷ್ಟ್ರಿಯ ಡ್ರಿಂಕ್‌ ಯಾವುದು ? 


ಗೊತ್ತು... ನೀವು ತಲೆ ಕೆರೆದು ಕಾಲೀಕೋಲಾ ಎನ್ನಬಹುದು. 
ಆದರೆ ನಿಮ್ಮ ಊಹೆಯನ್ನು ಠುಸ್‌ಗೊಳಿಸುವುದೇ ಪಿ. ಜೆ. ಪ್ರವೀಣರ ಉದ್ದೇಶ... 
ಇದಕ್ಕೆ ಉತ್ತರ ಶರಬತ್‌ ಖಾಲ್ಸಾ. 


ಖಾಲಿಸ್ಮಾನದ ರಾಷ್ಟ್ರೀಯ ಗರಾಜೀನ: ಹೆಸರು-- 

ಕಾರ್‌ ಸೇವಾ! 

ಖಾಲಿಸ್ಥಾನದ ನೀರಾವರಿ ಯೋಜನೆಗೆ ನಾಮಕರಣ ಮಾಡಿ ನೋಡೋಣ- 
ಭರ್‌ನಾಲಾ. 

ಖಾಲಿಸ್ಥಾನದ ದೊಡ್ಡ ಗೋಡೆಗೆ ಹಸರು ಕೊಡಲು ಸಾಧ್ಯವೇ? 
ಗೊತ್ತಿಲವೇ 7... ಲಾಂಗೋ ವಾಲ್‌ ಸಾಹೇಬ್ರ, 


ಪ. ಜೆ. ಬ್ರಹ್ಮರು ಅಷ್ಟಕ್ಕೇ ಬಿಡದೆ ಖಾಲಿಸ್ಥಾನಕ 


೫ ಗ್‌ 
ಟು ರಾಷ್ಟ್ರಗೀಶಿಯನ್ನೂ 
ರೂಪಿಸಿಬಿಟ್ಟಿ ದ್ದಾ ರೆ 


ಸೆನ್‌ ಗನ್‌ ಮನ್‌ ಅಧಿನಾಯಕ ಜಯಹೇ !... 


ಪಂಜಾಬಿನಿಂದ ದಕ್ಷಿಣಕ್ಕೆ ಬರೋಣ. ಮತ್ತೆ ಆಂಧ್ರಪ್ರದೇಶಕ್ಕೆ. ವಿಶ್ವ 


೨ 


ಹಾಸ್ಯವನ್ನೇ ತನ್ನ ಹೊಟ್ಟೆಯಲ್ಲಿ ತುಂಬಿಕೊಂಡ ಹೈದರಾಬಾದಿಗಳಿಬ್ಬರು ಒಂದು 
ತೆಲುಗು ಸಿನೆಮಾಗೆ ಹೋಗುತ್ತಿದ್ದಾರೆ. 


“ಯಾವ ಸಿನೇಮಾ ಗುರೂ ) ” 


“ಗೂಂಡಾ”. 

ಇಂ ಜ್ಞಾಖ! 
ಯಾರಮ್ಮ ರಲ್ಮಿಸ್ನು 4 

ಓಂ a) ಕ್ರ 
ಎಲ್ಲಾ ಕಮ್ಮಗಳೇ. 


ಬಿ 


ಛೇ... ನಟಿಸಿರೋದು ಯಾರು ?" 
“ಚಿರಂಜೀವಿ, ಸಿಲ್ಕ್‌ ಸ್ಮಿತಾ”, 


“ಛೇ...ಛೇ... ತಪ್ಪು... ಚಿರಂಜೀವಿ ಅಲ್ಲ... ಸೌಭಾಗ್ಯವತಿ 
ಸಿಲ್ಕ್‌ ಸ್ಮಿತಾ'' 


ತಮಿಳುನಾಡಿನ ಜೋಕೊಂದನ್ನು ನೋಡೋಣ... ಇದಕ್ಕೆ ಹಸರು ಕಮಲ 
ಕಣ್ಣನ ದುರಂತ ಸಾಹಸದ ಅತ್ಯಂತ ರೋಚಕ ಕಥೆ. 


(ಪಿ. ಜೆ. ಹೇಳುತ್ತಿದ್ದುದು ಕಮಲಕಣ್ಣನ ದುರಂತ ಸಾಹಸವಲ್ಲ, ಪಾಪ!] 


ಕಥೆ : 

ಒಂದು ಕಾಡಿತ್ತಂತೆ. ಅಲ್ಲೊಂದು ಹುಲಿ, ಮನುಷ್ಯರು ದೊರೆತರೆ 
ಕೊಂದು ತಿನ್ನುತ್ತಿತ್ತಾು, ಆದರೆ ಅದರ ಕಣ್ಣಲ್ಲೇ ಕಣ್ಣಿಟ್ಟು ಧೈರ್ಯವಾಗಿ 
ನೋಡಿದರೆ ಹಾಲಿ ಹೆದರಿ ಓಡುತ್ತಿತ್ತು. ಕವಂಲಕಣ್ಣನ್‌ ಕಾಡಿಗೆ ಹೋದ. ಹುಲ 
ಅವನನ್ನ ನೋಡಿತು. ಅವನೂ ಧೈರ್ಯವಾಗಿ ಬೆರಗುಗಂಗಳಿಂದ ಹುಲಿಯನ್ನೇ 
ನೋಡಿದ. ಹುಲಿ ಅವನನ್ನು ತಿಂದಾಹಾಕಿತು... ಯಾಕೆ ? 


ಯಾಕೆ ? ತಲೆ ಕೆರೆಯಿಂರಿ. ಕೂದಲುದುರಿ ಬೋಳಾದಿತು. ಉತ್ತರ 
ಸಿಗುವುದಿಲ್ಲ, ನಿಮಗೆ ಉತ್ತರ ಸಿಗುವುದಾದರೂ ಹೇಗೆ ? ಅದು ನನ್ನಲ್ಲಿದೆಯಲ್ಲ ! 
ಕೊಡಂತ್ರೇನೆ, ತೆಗೆದುಕೊಳ್ಳಿ. 

ಕಮಲಕಣ್ಣನ್‌ ಹುಲಿಯನ್ನು ಬೆರಗುಗಂಗಳಿಂದ ನೋಡಿದ- ಬೆರಗೆಂದರೇನು? 
wonder .. ಅಂದರೆ wonder ಕಣ್ಣು (ವೈ. ಎನ್‌. ಕೆ. ಕ್ಷಮೆ ಕೋರಿ. 
ರಮಲಕಣ್ಣನಿಗೆ ವಂಡರ್‌ ಕಣ್ಣಿತ್ತು (ಮೆಳ್ಳೆಗಣ್ಣು) ಅವನು ಹುಲಿಯನ್ನು 


ಇ.ಡಿ 


ನೋಡುತ್ತಿದ್ದರೂ ಕಣ್ಣು ಇತರೆಡೆ ವಾಂಡರ್‌ ಮಾಡುತ್ತಿತ್ತು ! 


ಪಿ.ಜೆ.ಗಳ ದಾಸ್ತಾನು ದಿನದಿಂದ ದಿನಕ್ಕೆ ಬೆಳೆಯುತ್ತಾ ನಡೆದಿದೆ. ಕಾರಣ 
ಸರಳವಿದ್ದೀತು. ಕಲೆಬೆರಕೆಯಾದರೂ ಹಿ.ಜೆ.ಗಳ ಮೌಲ್ಯ ಕುಸಿಯುವುದಿಲ್ಲ. 
ಜತೆಗೆ ಇಲಿ, ಹೆಗ್ಗಣಗಳ ಕಾಟವಿಲ್ಲ. ಒಮ್ಮೆ ಒಬ್ಬ ಹೇಳಿದ ಪಿ.ಜೆ.ಯನ್ನು 
ಇತರರು ಬೆಳೆಸಿ ಧಾರಾವಾಹಿ ಆಗಿಸುವುದೂ ಉಂಟು. ಉದಾಹರಣೆಗೊಂದು 
ಧಾರಾವಾಹಿ ನೋಡೋಣವೇ ಈ 


ವ್ಹೃ ಕ್ರಾಂಪ್ಸನ್‌ ಗ್ರೀವ್ಸ್‌ ? 
ಬಿಕಾಸ್‌ ಬಾಂಬೇ ಡೈಯಿಂಗ್‌ | 
ವ್ಸ ಬಾಂಬೇ ಡೈಯಿಂಗ್‌ ? 
ಬಿಕಾಸ್‌ ಗ್ಲಾಲಿಯರ್‌ ಷೂಟಿಂಗ್‌ ! 
ವ್ಹಾಟ್‌ ಗ್ಲಾಲಿಯರ್‌ ಷೂಟಿಂಗ್‌ ? 


ಎನಿ ಲ್‌ ಬುಲೆಟ್‌ | 


...ಹೀಗೆ ನಿಮಗಿಷ್ಟ!ಬಂದರೆ ನೀವೂ ಬೆಳೆಸಿ. ಸರಣಿಯನ್ನು ಉಳಿಸಿ ! 


ವ್ಯಾಕರಣ ಪಂಡಿತರೊಬ್ಬರ ಬಗೆಗೂ ಜೋಕುಂಟು. 


ರಾಮಸಾಮಿಯ ವಿರುದ್ಧಾರ್ಥ ಏನು ? 
ಹೇಳಿ ನೋಡೋಣ. 
ಕೃಷ್ಣಸ್ವಾಮಿ ಎಂದೇನಾದರೂ ಹೇಳೀರಿ ಜೋಕೆ! 


ಆಗಂತೂ ನೀವೇ ಆಗಬಹುದುJOKES (ಡುಂಡಿರಾಜ್‌ ಕ್ಷಮೆ ಕೋರಿ) 


ಅದಕ್ಕೆ ಉತ್ತರ- 

ರಾಮ ಡಿಡ್‌ ನಾಟ್‌ ಸೀ ಬು. 


ಹೀಗುಂಟಾದ ಜೋಕು ನಡೆದಾಡಿದರೆ ಸರಿ... ಇಲ್ಲವಾದರೆ ಜೋ-ಕಂಟು. 


ಸದ್ಯಕ್ಕೀ ಕೂರಿತ ಸಾಕಲ್ಲವೇ ? ಏಕೆಂದರೆ ನೀವು ನನ್ನನ್ನು ಹುಡುಕಿ 
ಮಹಡಿಯ ಮೇಲಿಂದ ತಳ್ಳುವ ಮನಸ್ಸು ಮಾಡಿದರೆ ? ಪಿ.ಜೈೆಗಳನ್ನು ಹೇಳಿ 


ಆತ್ಮಹತ್ಯೆ ಮಾಡಿಕೊಳ್ಳುವ ಉದ್ದೇಶವಂತೂ ನನಗಿಲ್ಲ. ನಕ್ಕು ನಕ್ಕು ಸತ್ತ 
ಎನ್ನುವುದಕ್ಕೆ ಬದಲು ಪಿ. ಜಿ. ಹೇಳಿ ಹೇಳಿ ಸತ್ತ ಎಂದಾಗಬಾರದಲ್ಲವೇ ? 


ಅಂದಹಾಗೆ ಮಹಡಿಯ ಮೇಲಿಂದ ತಳ್ಳುವುದೆಂದರೆ ನೆನಪಿಗೆ ಬಂತು, 
ಅಂಚೆ ಪೇದೆಯನ್ನು ಮಹಡಿಯಿಂದ ತಳ್ಳಿದರೆ ಅವನು ಹೇಗೆ ಬೀಳಬಹುದು ? 
“ಟಪಾಲ್‌” ಎಂದು ಬೀಳಬಹುದೇ ? 


ನಾನು ಅಂಚೆಯವನಲ್ಲವಾದ್ದರಿಂದ ಹಾಗೆ ಬೀಳಲಾರೆ. ಹಾಗೆಂದಂ ನೀವು 
ತಳ್ಳುವುದಿಲ್ಲವೆಂದಂ ನಂಬಲು ಸಾಧ್ಯವಿಲ್ಲವಲ್ಲವೇ ? ಆದ್ದರಿಂದ ಕಡೆಯ ಆತ್ಮ 
ಕಥನಾತ್ಮಕ ಕಿಡಿಯೊಂದಿಗೆ ವಿರಮಿಸುತಶ್ತೇನೆ. 


ಅರುಣ್‌ ಗೋವಿಲ್‌ ? 
ಹ... ಹ... ಅಷ್ಟೂ ಗೊತ್ತಿಲ್ಲವೇ... ಶ್ರೀ ರಾಮ ! 
ಪ್ರೀ ರಾಮಂ? 


ಆ... ರಾಮನಲ್ಲ...(ಆದರೂ ಸದ್ಯಕ್ಕೆ) ಆರಾಮ ! 


A 
PH: 
ಹಟ್ಟ 
ತ್ಕ ಇ 
w 'u 
೫.೩ ಜ್‌ 


ಆನಂದ 





ನಂ ಬೀದಿ ಕೊನೇಲಿ ಒಂದು ಕರಾಟೆ ಸ್ಕೂಲು ಶುರುವಾಯ್ತು. ಸಿಂಗ 
ಪೂರ್‌ಗೆ ಹೋಗಿ ಇನ್ನೇನೂ ವಿದ್ಯೆ ಹತ್ತದೆ, ಕೆಲಸ ಸಿಕ್ಕದೆ ಇದ್ದ ಜೋಸೆಫ್‌ 
ಅನ್ನೋ ಯುವಕ ಕರಾಟೇಲಿ ತಜ್ಞ ಆಗಿ, ಕರೀ ಬೆಳ್ಳು ಕಟ್ಟಿಕೊಂಡು ಬಂದೇ 
ಬಿಟ್ಟ, ನಿಂ ರಕ್ಷಣ ನೀವೇ ಮಾಡ್ಕೋ ಬೇಕು, ಪೊಲೀಸರು ಇರೋದು ಕಾರು 
ಗಳನ್ನು ಲೃಟಿಲ್ಲ ಅಂತ ಹಿಡಿಯುಕ್ಕೆ ಹೊರತಂ ಕಳ್ಳರ್ನ ಸದೆ ಬಡಿಯುಕ್ಕಲ್ಲ ಅಂತೆಲ್ಲ 
ಪ್ರಚಾರ ಮಾಡಿದ.  ನಮ್ಮನೇನಲ್ಲೂ ಎಲ್ಲರ ಅಭಿಪ್ರಾಯೂನೂ, ನಾನೂ ಕರಾಟೆ 
ಸ್ಕೂಲ್‌ ಸೇರಲೇಬೇಕು ಅಂತ! ನಿಂ ಹೊಟ್ಟೆ ಸ್ವಲ್ಪ ಕರಗುತ್ತೆ, ಬೆಳಿಗ್ಗೆ ಎದ್ದು 
ಹೋಗಿ ಬೆವರು ಸುರಿಸಿ! ಅಂತ ನನ್‌ ಹೆಂಡತಿ ಅಲ್ಲಿಮೇಟಂ ಹೊರಡಿಸಿದಳು. 


ಸರಿ, ಕರಾಟೆ ಕ್ಲಾಸ್‌ ಸೇರಿದೆ. ನನ್ನ ವಿಕೃತವಾದ ಆಕೃತಿ ನೋಡಿ ಜೋಸೆಫ್‌ 
ಮೊದಲು ಹೆದರಿದ ! ಅನಂತರ ನನಗೆ ಕರಾಟೆ ಕಲಿಸಿದರೆ, ಅವನ ಸ್ಕೂಲ್‌ ಖ್ಯಾತಿ 
ನಗರದಲ್ಲೆಲ್ಲ ಹರಡುತ್ತೆ ಅಂತ ನನ್ನೂ ಸೇರಿಸ್ಕೊಂಡ, ಆರು ತಿಂಗಳಲ್ಲಿ ನಾನು 
ರಜನೀಕಾಂತ್‌ ತರಹ ಆದೆ! ಚಂಗ್‌ ಅಂತ ಎಗರೋದು, ಹಾರೋದು ನನಗೆ ಕರ 
(ಪಾದ) ತಲಾಮಲಕ ಆಯ್ತು ! ಜೋಸಿಫ್‌ಗೇ ಆಶ್ಚರ್ಯ ಆಯ್ತು. ಪರವಾಯಿಲ್ಲ 
ಸಾರ್‌' ಅಂತ ಬೆನ್ನು ತಟ್ಟಿದ. ನಿಮಗೆ ಕಲಿಸಿದ ವಿದ್ಯೇನ ದನರ ಒಳ್ಳೇದಕ್ಕೆ 
ಮಾತ್ರ ಉಪಯೋಗಿಸುತ್ತೇವೆ ಅಂತ ಶಪಥ ಮಾಡಿದೆವು. 


ಜೇ ಜ್ಯ x % 


ಶನಿವಾರ ರಾತ್ರೆ ಹತ್ತು ಗಂಟೆ. ಸಣ್ಣಗೆ ಮಳೆ ಬೀಳುತ್ತಿತ್ತು. ಪತ್ತೇದಾರಿ ಕತೇಲಿ 
ಹೇಳುವ ಹಾಗೆ ಗಾಢಾಂಧಕಾರ. ದೂರದಲ್ಲಿ ನಾಯಿ ಬೊಗಳಿದ ಸದ್ದು. ನಾನು 
(ಯೂವ ಭಯವೂ ಇಲ್ಲದೆ) ಮನೆ ದಾರಿ ಹಿಡಿದಿದ್ದೆ. ಒಂದು ಗಲ್ಲಿಯಿಂದ ಇದ್ದ. 
ಕ್ಕಿದ್ದ ಹಾಗೆ ಆರ್ತ ನಾದ! ಅಯ್ಯೋ, ಕಳ್ಳಾ ಕಳ್ಳಾ, ! ಅಂತ, ವಾನುಗಲ್ಲಿ ಕಡೆಗೆ 
ಧಾವಿಸಿದೆ ! ಮಿಣುಕುತ್ತಿದ್ದ ಲೈಟ್‌ ಕೆಳಗೆ ಒಂದು - ಭಯಾನಕ ದೃಶ್ಯ! ಒಬ್ಬ 


19 


ಧಡಿಯ, ಇನ್ನೊಬ್ಬ ನರಪೇತಲ ಆದ್ಮಿ ಇಬ್ಬರೂ ಒಂದು ಬ್ರೀಫ್‌ ಕೇಸ್‌ ಎಳೆ 
ದಾಡುತ್ತಿದ್ಮಾರೆ. ನಾನು ತಕ್ಷಣ ಕಾರ್ಯೋನಯ್ಮಖ (ಕರಾಟೋನ್ಮುಖ) ನಾದೆ. 
ಹಾ! ಹೂ ಅಂತ ಅಬ್ಬರಿಸುತ್ತ, ಆ ಧಾಂಡಿಗನ ಕತ್ತಿಗೊಂದು ಚಾಪ್‌ ಹೊಡೆದೆ! 
ಮರು ಕ್ಷಣದಲ್ಲಿ ಎಡಗಾಲಿಂದ ಅವನ ಮಂಡಿಗೇಟು ಕೊಟ್ಟೆ. ಅವನು ಬಿದ್ದ 
ಕೆಳಗೆ, ಮಾತಿಲ್ಲದೆ. ಸಣಕಲ ಅಸಾಮಿಗೆ ಬಹಳ ಸಂತೋಷ ಆಯ್ತು. ನಿಮಗೆ 
ಎಷ್ಟು ನವಂಸ್ಕಾರ ಮಾಡಿದರೂ ಸಾಲದಂ ಸಾರ್‌ ಅಂತ ಅವ ಬ್ರೀಫ್‌ಕೇಸ್‌ 
ಹಿಡಿದು ಭಯದಿಂದ ಓಡಿಹೋದ. ಕೆಳಗೆ ಬಿದ್ದ ಆಸಾವಿೀನ ಇನ್ನೆಲ್ಲಿ ಪೊಲೀಸು 
ಅಂತ ಪಂಚಾಯ್ತಿ ಮಾಡೋದು, ಸುಮ್ಮನೆ ಬೈದು ಓಡಿಸೋಣ ಅಂತ, ಏಳೋ, 
ಇನ್ನೇನು ಪ್ರೋಗ್ರಾಂ ಇಟ್ಟಿದೀಯಾ ಅಂತ ಅವನ್ನ ಎಬ್ಬಿಸಿದೆ ! ಅವನು ಭಯದಿಂದ 
ತೊದಲುತ್ತ ಹೇಳಿದ, "ಸಾರ್‌, ಆ ಬ್ರೀಫ್‌ಕೇಸ್‌ ನನ್ನದೇ !' 





ಯಮ ದೂತ :- ಸಾರ್‌, ಇನ್ಮೇಲೆ ನಮಗೆ ಬೋನಸ್‌ ಕೊಡಬೇಕು. ಕೆಲ್ಲ 
ಜಾಸ್ತಿಆಗುತ್ತೆ. 

ಒಂದಿಷ್ಟು ಮುನಿ ಪದ್ಯ ಗಳು 


--ಹನುವಮಂತೂ 





(3 

ಹಿಂದೆ 

ದುಷ್ಯಂತ ಶಕುಂತಲೆಯನ್ನು ಮರೆಯಲು 
ಅವನಿತ್ಕ ಉಂಗುರ ಅರಿಯದೇ 

ಮೂನ್‌ ಬಾಯ್ಲೆ ಕೊಟಿ ಛು. 


ಇಂದು 


ಶಕುಂತಲೆ ದುಷ್ಕಂತನನ್ನು ಮರೆಯಲು 
ಅವನಿತ್ಕ ಉಂಗುರ ಹೆದರದೇ 
Mean boy ಗೆ ಕೊಟ್ಟಳು. 


೨ 


ಮದುವೆಗೆ ಮುನ್ನ ನನ್ನವಳು 

ದಿನವೂ ಮುತ್ತಿನ ಹಾರ ಉಣಬಡಿಸುತ್ತಿದ್ದಳು. 
ಮದುವೆಯ ಅನಂತರ 

ದಿನವೂ ಬರೇ ಬಡಬಡಿಸುತ್ತಾಳೆ. 

A 


ಪರೀಕ್ಷೆಗೆ ಮುನ್ನ ತಯಾರಿಗೆಂದು 
ಹನುಮ ದಿನವೂ ಕಾಫಿ ಕುಡಿಯುತ್ತಾನೆ. 
ಪರೀಕ್ಷೆಯ ದಿನ ಮಾತ್ರ 
ಕುಡಿಯುವುದಿಲ್ಲ, ಕಾಪಿ ಮಾಡುತ್ತಾನೆ. 
೪ 


ದುರಂತ ನಾಯಕ ಸೋತ 
ವಧು ಪರೀಕ್ಷಯಲ್ಲ 
ಆದೆರೂ ಚಿಂತಿಲ್ಲ 

ಛಲ ಹೊತ್ತು ಗೆದ್ದೇ ಬಿಟ್ಟ 
ಮಧು ಪರೀಕ್ಷೆಯಲ್ಲ 

ಹಾಸ, ವಿನೋದ ವಗೈರೆ 
—ಶ್ರೇಷ 





ಚಿಕ್ಕಂದಿನಿಂದಲೂ ನನಗೆ ಕನ್ನಡದ ಅಭಿಮಾನ ಅಂಟಿಕೊಂಡು ಬಂದಿದೆ. 
ಸಾಹಿತಿಗಳನ್ನು ಪೂಜಿಸಬೇಕೆಂದು ನನ್ನ ವಿದ್ಯಾರ್ಥಿದೆಸೆಯಲ್ಲಿ ಭಾವಿಸಿದ್ದೆ. ಬಳಿಕ 
ಅವರೂ ಮನುಷ್ಯರೆಂದು ತಿಳಿದುಕೊಂಡೆ. ಕನ್ನಡದ ಹಾಸ್ಕ ಕ್ಷೇತ್ರದಲ್ಲಿ ನಾ,ಕ. 
ರತ್ನ, ರಾಶಿ, ಬೀಚಿ ಮೊದಲಾದವರು ವಕಾಡಿರುವ ಕೆಲಸವನ್ನು ಬಹಳವಾಗಿ 
ಗಮನಿಸುತ್ತಿದ್ದೆ. ಸ್ವಲ್ಪ ಸ್ವಲ್ಪ ಬೇರೆ ಭುಷೆಗಳೂ ಗೊತ್ತಿರುವುದರಿಂದ, ಬೇರೆ 
ಎಷೆಗಳ ಹಾಸ್ಯ ಸಾಹಿತ್ಯಕ್ಕೆ ಹೋಲಿಸಿದರೆ ಕನ್ನಡದ ಸಾಧನೆ ಹೆಚ್ಚಿನದು. ಇಲ್ಲಿ 
ಹಾಸ್ಯ ನಗೆಗೆ ಮೀಸಲಾಗದೆ ಸಾಹಿತ್ಯದ ಅವಿಭಾಜ್ಯ ಭಾಗವಾಗಿದೆ ಎಂದು 
ಕಂಡುಕೊಂಡ. ನಿಜ ಜೀವನವನ್ನು ಗಮನಿಸಿ ಕೊರವಂಜಿ ಬಳಗದವರು ಮಾಡಿ 
ರುವ ಟೀಕೆ ಟಿಪ್ಪಣಿಗಳು ಜೀವನ, ಸಾಹಿತ್ಯ, ವಿಮರ್ಶೆಗಳ ಅತ್ಯುತ್ತಮ ವಿಮರ್ಶೆ 
ಎಂದುಕೊಂಡೆ. 
ಕನ್ನಡದಲ್ಲಿ ಹಾಸ್ಕ ಸಾಹಿತ್ಯವನ್ನು ಕುರಿತ ಚರ್ಚೆಯನ್ನು ನನ್ನ ಆತ್ಮೀಯ 
ಗೆಳೆಯರ ಬಳಿ ಮಾಡಿ, ಅದು ಮನೋಧರ್ಮ, ಅಭಿರುಚಿಗಳ ಪ್ರಶ್ನೆ ಎಂದು 
ಅರಿತುಕೊಂಡೆ. ಶಿವಮೊಗ್ಗೆದಲ್ಲಿ, ಬೆಂಗಳೂರಿನ ಪರಿಷತ್ತಿನಲ್ಲಿ ಹಾಸ್ಯ ಸಾಹಿತ್ಯ 
ಸಂಕಿರಣಗಳು ನಡೆದಿದ್ದವು. ನಾನೂ ಸಭೆಯಲ್ಲಿ ಕುಳಿತು ಕೇಳಿದ್ದ. ಥರ್ಬರ್‌ ಡ್ರಿಲ್‌ 
ಒಂದರಲ್ಲಿ ಒಂದು ದಿಕ್ಕಿಗೆ ಹೋಗುತ್ತಿದ್ದನಂತೆ. ಅವನ ಸಹಪಾಠಿಗಳಲ್ಲಾ 
ಇನ್ನೊಂದು ದಿಕ್ಕಿಗೆ ಮಾರ್ಚ್‌ ಮಾಡುತ್ತಿದ್ದರಂತೆ. ಸಂಕಿರಣಗಳು ಬಹುಪಾಲಂ 
ಸಹಪಾಠಿಗಳನ್ನು ಹೋಲುತ್ತಿದ್ದವು. ಯಾರು ಸರಿ ಎಂದು ಥರ್ಬರ್‌ ಬರಹವನ್ನೇ 
ಓದಿ ತಿಳಿದುಕೊಳ್ಳಿ. 


ನಾನಿಗ ನನ್ನ ತಾಯಿನಾಡನ್ನು ಬಿಟ್ಟು ಮತ್ತೊಂದು ರಾಜ್ಯದಲ್ಲಿದ್ದೇನೆ. 
ನನ್ನ ಗೆಳೆಯರೊಬ್ಬರು ಈಚೆಗೆ ಕರ್ನಾಟಕ ಸಾಹಿತ್ಯ ಅಕಾಡೆಮಿಯು, ವಿನೋದ 
ಸಾಹಿತ್ಯ ಸಂಕಿರಣವನ್ನು ಮಂಡ್ಯದಲ್ಲಿ ಏರ್ಪಡಿಸಿದೆ ಎಂದು ಬರೆದಿದ್ದರು. ಆ 
ಮೇಲೆ ಪತ್ರಿಕೆಯಲ್ಲಿಯೂ ಓದಿದೆ. ವಿನೋದ ಸಾಹಿತ್ಮಕ್ಕಾಗಿ ಈ ವರ್ಷದಿಂದ 
ಪ್ರತ್ಮೇಕ ಬಹುಮಾನವೊಂದನ್ನು ಅಕಾಡೆಮಿ ಘೋಷಿಸಿರುವುದು ಸ್ತುತ್ಯವಾದುದು. 


ನನ್ನ ಸ್ವಂತ ಆಲೋಚನೆ ಇಷ್ಟೇ. ಹಾಸ್ಕದ ಒಂದು ಭಾಗ ವಿನೋದ. 
ಹಾಸ್ಕದಂತೆ ಅದೂ ಒಂದು ಪ್ರವೃತ್ತಿ. ಹಾಸ್ಕವಾಗಲಿ, ವಿನೋದವಾಗಲಿ ಸಹಜ 

ವೃತ್ತಿಗಳು. ಆದರೆ ವಿನೋದವು ಹಾಸ್ಕದ ಒಂದು ಅಂಗ. ಹಾಸ್ಕ ಸಾಹಿತ್ಯ 
ಎಂದರೆ ಹಚ್ಚು ಉಚಿತವಾಗುತ್ತಿತ್ತೋ ಏನೋ 


ಅದು ಹೇಗಾದರೂ ಇರಲಿ, ನಾನು ಸುಮಾರು 600 ಕಿಲೋ ಮೀಟರ್‌ 
ಪ್ರಯಾಣ ಮಾಡಿ ಮಂಡ್ಯಕ್ಕೆ ಬಂದೆ. ಅಲ್ಲಿ ಓದಿದ ಪ್ರಬಂಧಗಳು ವಿದ್ವತ್ಪೂರ್ಣ 
ವಾಗಿದ್ದ ವೆಂಬುದು ನಿಜ, ಆದರೆ ಅವು ಹಾಸ್ಕದ ವಿವಿಧ ಕ್ಷೇತ್ರಗಳಲ್ಲಿ ಆದ ಕೃಷಿ 
ಯನ್ನು ನಿಷ್ಕೃಷ್ಟವಾಗಿ ಗಮನಿಸಲಿಲ್ಲವೇನೋ ಎನ್ನಿಸಿತು. ಏನೇ ಆಗಲಿ ಒಂದು 
ಯತ್ನವನ್ನು ಮಾಡಿದ್ದು ಅಭಿನಂದನೀಯ, ಶ್ರೀ ಜಿ. ಎಸ್‌. ಶಿವರುದ್ರಪ್ಪ, 
ಶ್ರೀ ಎಚ್‌. ಎಲ್‌. ಕೇಶವಮೂರ್ತಿ ಮತ್ತು ಡಾ| ಬೆಸಗರಹಳ್ಳಿ ರಾಮಣ್ಣ ಅವರು 
ಒಂದು ಸಾಧನೆಯನ್ನು ಮಾಡಿದ್ದಾರೆ. 


ಮನುಷ್ಯ ಏಕೆ ನಗುತ್ತಾನೆ? ಅವನ ದೇಹದಲ್ಲಿ ನಗುವಾಗ ಆಗುವ ನೃತ್ಯ 
ಗಳೇನು ? ಎಂದು ಮುಂತಾಗಿ ಪಟ್ಟಿ ಮಾಡುವುದು ಹಾಸ್ಮ ವಿಮರ್ಶೆಗೆ ಹೆಚ್ಚೇ 
ಸಹಾಯಕವಲ್ರು. ಎಲ್ಲಾ ಪ್ರಾಣಿಗಳೂ ನ ನಕ್ಕೇ ತೀರುತ್ತವೆ ಎಂಬೊಂದು ಸಿದ್ದಾ ತ 
ವನ್ನು ಮಂಡಿಸಿದ್ದಾರೆ ಒಬ್ಬರು. "ಕೊರವಂಜಿ ಯು ಮಾಡಿದ ಸಾಧನೆಗಳನ್ನು 
ಗುರುತಿಸುವ ಒಂದು ಪ್ರಬಂಧವೂ ಅಲ್ಲಿ ಮಂಡಿಸಿಲ್ಪಡಲಿಲ್ಲ. ಅದು ೩15೦ ran 
ಎಂದು ಹೆಸರಿಸಲ್ಪಟ್ಟಿತು, ಅಷ್ಟೇ. 


ನಾ. ಕಸ್ತೂರಿ ಅವರ ಹಾಸ್ಕ ಕವನಗಳು, ರಾಶಿ ಅವರ ಅಣಕವಾಡುಗಳು, 
ಅ ರಾ. ಸೇ ಅವರ ಲೇಖನ ಮಾಲೆಗಳು, ಲಘ ಕವನಗಳನ್ನು ಗಮನಿಸಿ ಇನ್ನಷ್ಟು 
ವರವಾದ ವಿ ಮರ್ಶೆ ಅಗತ್ಯವಾಗುತ್ತದೆ. 
ಕನ್ನಡದಲ್ಲಿ ಕಾರಂತ ಅವರು ಬರದಿರುವ ವಿಡಂಬನೆಗಳು ಮತ್ತು ಪರಾಸ್ತಿ 
ಅವರ : ನೋಡ ಕತೆಗಳನ್ನು ಗಮನಿಸುವುದು ಅಗತ್ಯವಾಗುತ್ತದಿ. 


ಕುಮಾರ ವ್ಕಾ ಸನ ಕಾಪ್ಯದುದ್ದೆ ಶ್ಯೂ ಬರುವ ಹಾಸ ವನ್ನು ಕುರಿತಂ ಒಬ್ಬ ರೂ 
ಇದುವರೆಗೆ ಬರೆದಿಲ್ಲ. ಉತ್ತರ ಕುಮಾರ, ಧನುರ್ಭಂಗಗಳಿರಡನ್ನು ಮಾತ್ರ ಗುರುತಿ 


ಸಲಾಗಿದೆ. 


ಪತಿಗಳೆನ್ನನು ಮಾರಿ ಧರ್ಮಸ್ಸಿ ತಿಯ ಕೊಂಡರು', 
`ಕಾಲವಹಿಲವ ಕಲಿಸಲೋಸುಗ ಕೋಲಗುರು ಜಾರಿದವಾು', 
"ಬಣಗು ಕವಿಗಳ ಲೆಕ್ಕಪನೆ ಸಾಕೆಣಿಸದಿರು ಶುಕರೂಪನಲ್ಲವೆ ?' 
ಇಂತಹವು ಎಷ್ಟಿವೆ ? 

ಅಂತೂ ಹಾಸ್ಯ ಸಾಹಿತ್ಯದ ವಿಮರ್ಶೆಗೆ ನಾಂದಿಯನ್ನು ಹಾಡಿರುವುದು 
ನಿಜಕ್ಕೂ ಸ್ವಾಗತಾರ್ಹ. 


ಅಪರಂಜಿಯನ್ನು ಕುರಿತು ನಾಲ್ಕು ಮಾತಂ. ರಾಶಿ ಅವರು ಅಪರಂಜಿಯ 
ಮೊದಲ ಸಂಚಿಕೆಯನ್ನೇ ಹೃತ್ಪೂರ್ವಕವಾಗಿ ಪ್ರಶಂಸಿಸಿದ್ದರಂತೆ. ಅದರಲ್ಲಿ ಬಂದಿ 
ರುವ ನಾಲ್ಕೈದು ವಿಚಾರ ಸಂಕಿರಣಗಳು, ಪೀಪಿ ಅವರ ನಾಲ್ಕೈದು ಲೇಖನಗಳು, 
ಆನಂದ್‌ ಅವರ ಅಪರಂಜಿ ಕಿಡಿಗಳು, ಶಿವು ಅವರ ಏಳೆಂಟಂ ಲೇಖನಗಳು, ಶೀಮೂ, 
ರಾಮಿ, ಬಂಶರಥಿ ದೀಕ್ಷಿತ್‌ ಮೊದಲಾದವರ ಲೇಖನಗಳು, ಅ. ರಾ. ಸೇ., ಕಪಟ 
ಕವಿ ಮೊದಲಾದವರ ಲಘ ಕವನಗಳು, ಜಿ. ಎನ್‌. ಜಿ. ಅವರ ಕಲವು ಲೇಖನಗಳ, 
ಇವುಗಳ ಸೊಬಗನ್ನು , ತಿಳಿನಗೆಯನ್ನು ಅನುಭವಿಸಿಯೇ ಸವಿಯಬೇಕು. ಡುಂಡಿ 
ರಾಜ್‌ ಅವರ ಬಾನುಲಿ ನಾಟಕಗಳು ಸೊಗಸು. ಆಅಪರಂಜಿಯ ಸಂಪಾದಕೀಯ 
ಗಳು, ಅಪರಂಜಿಯ ಸಂದರ್ಶನಗಳು ಇವನ್ನು ಸವಿಯುವ ಓದಂಗರಂ ಅದನ್ನು 
ಪ್ರಶಂಸಿಸುತ್ತಾರೆ. ಲೀಲಾ ವಂರ್ಲೆ, ಶಾಂತಾ ರಘು ಮೊದಲಾದ ಲೇಖಕಿಯರು 
ಬಹಳಷ್ಟು 01೧೧೫159 ತೋರಿದ್ದಾರೆ. 


ರಾಜರತ್ನಂ ಅವರ ಓಬೀರಾಯನಿ ಕಾಲದಲಿ, ಪಂಜೆಯವರ ಕೆಲ ಕವನಗಳು 
ಒಳ್ಳೆಯ "ಅನರ್ಥಗೀಶೆ'ಗಳೆಂದು ಗುರುತಿಸದಿರಂಪುದೂ ಶೋಚನೀಯ. ತುಷಾ 
ರದ “ಕೊರವಂಜಿ” ಪ್ರರವಣಯನ್ನು ಯಾರೂ ಗಮನಿಸಲಿಲ್ಲ. 

ಇಷ್ಟಲ್ಲ ಬರೆದಂದಕ್ಕೆ ಒಂದು ಉದ್ದೇಶವಿದೆ. ಇಂಗ್ಲಿಷಿನ humour ಗೆ 
ಸರಿದೊರೆಯಾಗಿ ನಿಲ್ಲುವ ತಿಳಿನಗೆ ಕನ್ನಡದಲ್ಲಿದೆ. ಪನ್ನೇ ಫನ್ನು, 103816ಐ 
ಮಹಾ ಸಾಧನೆ ಎಂದಂ ಈಚೆಗೆ ಕೆಲವು ವಲಯಗಳಲ್ಲಿ ಗ್ರಹಿಸಲ್ಪಟ್ಟಿದೆ. ಆಗಿರುವ 
ಗಟ್ಟಿ ಕೆಲಸವನ್ನೂ ಗುರುತಿಸುವ ಕೆಲಸ ಈಗಲಾದರೂ ಆರಂಭವಾಗಲಿ. ಎಚ್‌. 
ಎಲ್‌. ಕೇಶವವಂೂರ್ತಿ ಅವರ ಲೇಖನ ಈಚೆಗೆ ಅಪರಂಜಿಯಲ್ಲಿ ಪ್ರಕಟವಾಯಿತು. 
ಈ ದಿಕ್ಕಿನಲ್ಲಿ ಅದು ಒಳ್ಳೆಯ ಆರಂಭ. 

ಜ್‌. ಡಂಂದಿರಾಜ 





ಮಂಡ್ಯದಲ್ಲಿ ವಿನೋದ ಕವಿಗೋಷ್ಠಿಗೆ 
ಹೋಗಿದ್ದಾಗ, ನಾನು ಮತ್ತು ಅ. ರಾ. ಸೇ. ಒಟ್ಟಿಗೆ 
ಒಂದೇ ರೂಮಿನಲ್ಲಿ ಅಪರೂಪಕ್ಕೆ 
ಒಂದು ಕಾಟಿನಲ್ಲಿ ಒಬ್ಬೊಬ್ಬರೇ 
(ಆಂದರೆ ಹಂಡತಿ, ತಿಗಣೆ ಕಾಟವಿಲ್ಲದೆ) 
ಯಾಗಿ ಮಲಗಿದ್ದಾಗ ಅಥವ 
ಪರಸ್ಪರ ಕೊರೆತದಲ್ಲಿ ಮುಳುಗಿದ್ದಾಗ 
ಆ ವಸತಿ ಗೃಹದ ಗೂರ್ಬ 
(ಖಂಡಿತ ಶತ ಮೂರ್ಹ, 
ಹೊರ ಬಾಗಿಲಿಗೆ ಹಾಕಿ ಹೋದ ಬೀಗ ! 


ಗೋಷ್ಠಿ ಶುರುವಾಗಲು ಇನ್ನು ಕಾಲು ಗಂಟೆ 
ಅಷ್ಟರೊಳಗೆ ಇಲ್ಲಿಂದ ಬಿಡುಗಡೆ ಉಂಟೆ? 
ಎಂದು ಚಿಂತಾಕ್ಟಾಂತರಾದ ಅ, ರಾ. ಸೇ, 
ನನಗೋ (ಅವರದ್ದೆ ಪ್ರಾಸ) ನಿರಾಸೆ 

ಸರಳುಗಳ ಹಿಂದೆ ಕೈದಿಗಳ ಹಾಗೆ 
ಕಂಡಕಂಡವರಿಗಲ್ಲ ಕೈ ಮಾಡಿ ಕೂಗೆ 
“ಬಾಗಿಲನು ತೆರೆದು SAVE ಮಾಡೊ ಹರಿಯೆ' 
ಎಂಬ ನಮ್ಮ ಮೂರೆ ಕೇಳಿ 

ಪುಣ್ಯಾತ್ಮರೂಬ್ಬರ ಗಮನ ಅತ್ತ ಹರಿಯೆ 
ಅಂತೂ ಹೊರ ಬಂದೆವು. ಇರಲಿ, 


ಆದರೆ, ಕೊನೆಗೂ ತಿಳಿಯಲಿಲ್ಲ ನಮಗೆ 
ಕನ್ನಡ ಬಾರದ ಆ ಗೂರ್ಯನಿಗ 
ಗೊತ್ತಾದದ್ದು ಹೇಗೆ 

ನಾವಿಬ್ಬರು ಕವಿಗಳೆಂದು ? 

ನಾವು ಗೋಷ್ಠಿಗೆ ಬಂದರೆ 

ನೆರೆದ ಕಿವಿಗಳಿಗೆ ತೊಂದರೆ 
ಆಗಬಹುದೆಂದಂ ! 


(ಮಂಡ್ಯದ ವಿನೋದ ಕವಿಗೋಷ್ಠಿಗೆ ಹೋದಾಗಿನ ಅನುಭವ.) 

ಬ್ರಹ್ಮೇಂದ್ರ ಭವನದ ಮೂರನೆಯ ಮಹಡಿಯಲ್ಲಿ ಮಾತಿನ ಶಬ್ದವು ನಿಂತು 
ೀಗಿತ್ತು...ಆಗಾಗೈ “ಭೇಷಾಗಿದೆ?”, “ಶಾಭಾಸ್‌!”, “ವಹವ್ಹಾ !” ಎಂಬವು 
ತ್ರ ಕೇಳಿ ಬರುತ್ತಿದ್ದವು. ಗವಾಯಿಂ ಸಂಗೀತವೇ ಎಂದು ಕೇಳಬಹುದು- 


ಕ್ರ) 
ವಾಯಿ ಸಂಗೀತಕ್ಕಿಂತ ಸ್ವಾರಸ್ಯವಾದ ವಿಷಯ; ಒಳ್ಳೆ ಸೊಗಸಾದ ರಾವಣಭಾತ್‌! 

2 
ಥೆ 


ಹಾ 


ರಾವಣಭಾತೆಂದರೆ ಈಗಿನ ಅನೇಕರಿಗೆ ಅರ್ಥವಾಗುವುದೇ ಇಲ್ಲ. ಖಾಂದಾ 
ಭಾತ್‌, ಖೇಲಾಭಾತ್‌, ಬಟಾಣಿಭಾತ್‌ ಎಂದು ಹಿಂದೂಸ್ಥಾನೀ ಹೆಸರಿರಂವುದನ್ನು 
ಹೇಳಿದರೆ ಎಲ್ಲರೂ ಒಡನೆ ತಲೆ ತೂಗುತ್ತಾರೆ. ಅಥವಾ ನಳಿನಿಭಾತ್‌, ಕನ್ನನ್‌ 
ಭಾತ್‌ ಇವೇ ಮೊದಲಾದ ಸಿನಿಮಾ ತಾರೆಯರ ಹೆಸರಿರುವುದು ಹೇಳಿದರೂ ಒಡನೆ 
ಅರ್ಥವಾಗುತ್ತೆ. ಆದರೆ ಅನಾದಿಯಿಂದ ರಾಮಾಯಣ ಕಾಲದಿಂದಲೂ ಬಂದ 
ರಾವಣಭಾತೆಂದರೆ ಶೇಕಡ ತೊಂಭತ್ತೊಂಭತ್ತು ಜನ ಏನದಂ? ಏಂದಂ ಕಣ್ಣು ಕಣ್ಣು 
ಬಿಡುತ್ತಾರೆ. ಯಾರಾದರೂ ಒಬ್ಬರಿಬ್ಬರು ಮಾತ್ರ “ಅದೇನು ಮಹಾ ? ಹುಳಿ 
ಯನ್ನ, ಅಷ್ಟೆ!” ಎನ್ನಬಹುದು ಆದರೆ ಹುಳಿಯನ್ನಕ್ಕೂ ರಾವಣಭಾತಿಗೂ 
ಅಜಗಜಾಂತರ. ಅನ್ನದಲ್ಲಿ ಕಲಸಿದ ಬದನೇಕಾಯಿ ಪಲ್ಕಕ್ಕೂ. ವಾಂಗಿಭಾತಿಗೂ 
ಇದ್ದ ಹಾಗೆ. ಅಥವಾ ಮಜ್ಜಿಗೆ ಅನ್ನಕ್ಕೂ ಬಕ್ಕಾಳಾಭಾತಿಗೂ ಇದ್ದ ಹಾಗೆ ! 


ರಾವಣಭಾತು ಮೊದಲು ರಾಕ್ಷಸೇಶ್ವರನಾದ ರಾವಣನ ವಂನೆಯಲ್ಲಿ ಮಾಡ 
ಲ್ಪಡುತ್ತಿದ್ದು, ರಾಮನ ದಂಡಯಾಶ್ರೆಯಾದ ಮೇಲೆ ಭರತಖಂಡಕ್ಕೆ ಹಬ್ಬಿತು. ಹನು 

ು೦ತನು ಲಂಕೆಯಲ್ಲಿ ಸೀತೆಯನ್ನು ಹುಡುಕುತ್ತಿದ್ದಾಗ ರಾವಣನ ಅಡಿಗೆ ಮನೆಯಲ್ಲಿ 
ಟ್ಲಿದ್ದ ರಾಶಿ ರಾಶಿ ರಾವಣಭಾತನ್ನು ಕಂಡು ಇಹೇನಿರಬಹುದೆಂದಂ ತಿಂದ ನೋಡಿ, 
ಅಚ್ಚರಿಗೊಂಡು ಅಲ್ಲಿದ್ದುದನ್ನೆಲ್ಲಾ ಬೃಹದ್ರೂಪದಲ್ಲಿ ಒಂದೇ ಬಾರಿ ಗಬಕ್ಕನಿ 
ನುಂಗಿ ಮತ್ತೆ ಸೂಕ್ಷ್ಮ ರೂಪವನ್ನು ಧರಿಸುವುದೇ ಕಷ್ಟವಾಗಿ, ಅರ್ಧ ಘಂಟೆ 
ಹೊತ್ತು ಅಡಿಗೆ ಮನೆಯನ್ನೇ ಬಿಟ್ಟು ಬರದೆ, ಕಥೆಯನ್ನು ಮುಂದುವರೆಸುವುದಕ್ಕಾಗಿ 
ಕಾದಿದ್ದ ಆದಿ ಕವಿ ವಾಲ್ಮೀಕಿಗೆ ತಲೆನೋವು ಬರುವಂತೆ ವರಾಡಿಬಿಟ್ಟ ವಿಚಾರ ಶಂಖ 
ಪುರಾಣದಲ್ಲಿ ವಿಸ್ತರಿಸಲ್ಪಟ್ಟಿದೆ. ರಾಮನು ಅಯೋಧ್ಯೆಗೆ ಹಿಂತಿರುಗುವಾಗ ರಾವಣ 
ಭಾತಿನ ಬುತ್ತಿಯನ್ನು ಪುಷ್ಪಕದಲ್ಲಿಟ್ಟು ತಂದದ್ದು; ದಾರಿಯಲ್ಲಿ ಅಗಸ್ತ ರಿಗೆ ಕೂಟ್ಟು. 
ಅವರು ಆದನ್ನು ತಿಂದು. ಅದರ ಮೇಲೆ ಬಾಯಾರಿಕೆಯಿಂದ ಸವಂದ್ರವ ನ್ನೆಲಾ 
ಕುಡಿದುಬಿಟ್ಟಿದ್ದು; ನಂದೀಗ್ರಾಮದಲ್ಲಿ ಭರತನಂ ಆದರ ರುಚಿ ನೋಡಿ ಪರವಶನಾಗಿ 
ಮನುಷ್ಯನು ಜೀವದೊಂದಿಗೆ ಮಾತ್ರ ಇದ್ದದ್ದೇ ಆದರೆ ನೂರು ವರ್ಷಗಳ ಮೇಲಾ 
ದರೂ ಇಂತಹ ಆನಂದವನ್ನು ಕಂಡೇ ಕಾಣುವನು ಎಂದು ಹೊಗಳಿದ್ದು ಎಲ್ಲರಿಗೂ 
ತಿಳಿದ ವಿಷಯ. ಈ ರಾವಣಭಾತಿನ ಪೂರ್ವ ಚರಿತ್ರೆ ನನಗೆ ಅಷ್ಟಾಗಿ ಗೊತ್ತಿರ 
ಲಿಲ್ಲ. ಮೊನ್ನೆ ನಮ್ಮ ಭೀಮಣ್ಣನು ಹೇಳಿದ ಮೇಲೆ ತಿಳಿಯಿತು. ಆ ದಿವಸ 
ಬ್ರಹ್ಮೇಂದ್ರ ಭವನದಲ್ಲಿ “ಸ ಸ್ಪಷಲ್ಲ್ಲಾ 'ಗಿ”ಅದರ ತಯಾರಿಕೆಯು ಭೀಮಣ್ಣನ ನ ಸಲಹೇಯ 
ಮೇರೆಯೇ. ಅದೂ ರೇರ್ಷ ಕಾಲವಾದ್ದರಿಂದ ನಮ್ಮ ಮೂರನೆಯ. ವಂಹಡಿಯ 


ಒಬ್ಬೊಬ್ಬರೂ ಎರಡಂ.ಮೂರು ತಟ್ಟೆಗಳ ತುಂಬ ತಿಂದದ್ದಾಯಿತು. ಕುಳ್ಳಪ್ಪನು 
ಭಾತಿನೊಡನೆ ಖಾರಾಬೂಂದಿಯನ್ನು ಸೇರಿಸಿ ಹೊಡೆದದ್ದೂ ಹೊಡೆದದ್ದೆ ! 
ಜಾಸುಂದಿ, ಬಾದಾಮಿ ಹಾಲಿನ ಗೋವಿಂದಸಾಮಿಯು ಕಣ್ಣು ಮೂಗುಗಳಲ್ಲಿ ನೀರು 
ಸುರಿಸುತ್ತಾ “ಭೇಷ್‌, ಭೇಷ್‌,” ಎಂದು ಐದು ತಟ್ಟೆಗಳನ್ನು ವ ಗಿಸಿದನು. 
ಆರನೆ ತಟ್ಟೆಯಲ್ಲಿ ಅರ್ಧ ತಿನ್ನುವ ವೇಳೆಗೆ ಅವನಿಗೂ ಸಾಕಾಗಿ ಹೋಗಿ ತಟ್ಟೆ 
ಯನ್ನು ಮೇಜಿನ ಮಧ್ಯಕ್ಕೆ ತಳ್ಳಿಬಿಟ್ಟು, “ಉಸ್ಸಪ್ಪಾ” ಎಂದು ಹಿಂದಕ್ಕೆ ಒರಗಿ 
ಬಿಟ್ಟನು 


ಎಲ್ಲರೂ “ಉಂಟೇ, ಉಂಟೇ, ಪೂರೈಸಿಬಿಡಬೇಕು” ಎಂದರು. 


ಅವನು “ಹಾಳು ಅನ್ನದ್ದು “ಹೆಚ್ಚು ತಿನ್ನು ವುದಕ್ಕೇ ಆಗುವುದಿಲ್ಲ” ಎಂದನು. 
ಕುಳ್ಳಪ್ಪನು "ಬಯ್ಯಬಾರದು, ಅನ್ನದೇವತೆ ನೊಂದುಕೊಂಡಾಳು.  ತಪ್ಪಾಯಿ 
ತೆಂದು ಕೆನ್ನೆಗೆ ಹೊಡೆದುಕೊ” ಎಂದನು. 

ಕಪ್ಪಣ್ಣನು “ಈ ರೇರ್ಷ ಕಾಲದಲ್ಲಿ ಸಿಕ್ಕುವುದೇ ಕಪ್ಪ-ಬಿಡಂವುದುಂಟೆ ? 
ಅಲದೆ ರಾವಣನೇನಂದುಕೊಂದಾನು ? ಶಿಂದಂಬಿಡು” ಎಂದನು. 


ಬೀಮಣ್ಣನು ತಾನು ಖಾಲಿ ಮಾಡಿದ್ದ ಎಂಟಿ ಶಟ್ಟೆಗಳನ್ನು ಚಿತ್ತಾರವಾಗಿ 
ಜೋಡಿಸುತ್ತಾ, ಗಂಭೀರವಾದ ಧ್ವನಿಯಲ್ಲಿ "ಅನ್ನಂ ನ ನಿಂದ್ಯಾಶ್‌ !? ಎಂದನಂ, 
ರಾಪಣಭಾತಿನಲ್ಲಿ ಮಗ್ನನಾಗಿದ್ದ ಭೀವಂಣ್ಣನು ಈಗಲೇ ಬಾಯಿಬಿಟ್ಟದ್ದು. ಒಡನೆ 
ಉದುರಿತು ಅಣಿಮುತ್ತಿನಂಥಾ ವಾಕ್ಯ : 


“ವೇದದಲ್ಲಿ ಹೇಳಿದೆ--ಅನ್ನವನ್ನು ದೂಷಿಸಬಾರದು ಎಂದು. ಅನ್ನದ 
ಮಹತ್ವ ಯಾವುದಕ್ಕೂ ಇಲ್ಲ. ಶ್ರೀ ಕೃಷ್ಣನು ಕೂಡ ಗೀತೆಯಲ್ಲಿ ಆನ್ನಾದೃವಂತಿ 
ಭೂತಾನಿ ಎಂದು ಹೇಳಿದ್ದಾನೆ”... ನಾವುಗಳೆಲ್ಲಾ ನಮ್ಮ ನಮ್ಮ ಜಾಗಗಳಲ್ಲಿ ಸರಿ 
ಮಾಡಿಕೊಂಡಂ ಕೂಶೆವು. “ನನ್ನ ಸೋದರಳಿಯ ರಂಗಪ್ಪನಂತೂ ಈ ವಿಚಾರದಲ್ಲಿ 
ಬಹಳ ಖಂಡಿತ. ಒಂದು ಅಗುಳು ಅನ್ನ-ಬೆಲ್ಲುವುದನ್ನೂ ಸಹಿಸುವುದಿಲ್ಲ. ಅದ 
ರಿಂದಲೆಃ ಅವನು ತನ್ನ ಒಲವಿನ ಲಲಿತೆಯನ್ನು ಮದಂವೆಯಾದದ್ದು ಮತ್ತು "ವೀರ 
ಬಹಬ್ಹೂರ್‌' ಎಂಬ ಬಿರುದು ಗಳಿಸಿದ್ದು....” 


ಗೋವಿಂದಸಾಮಿಯಂ. “ಆದರೆ ಆರು ತಟ್ಟೆ ರಾವಣಭಾತನ್ನು ತಿನ್ನು...” 


““ನಮ್ಮ ರಂಗಪ್ಪನು ತಂದೆ ತಾಯಿಗಳಿಗೆ ಒಬ್ಬನೇ ವಂಗ (ಗಣಪಾ, 
ಇನ್ನೊಂದು ಲೋಟ ನೀರು !)” ಎಂದಂ ಮುಂದುವರೆಸಿದನು ಭೀಮಣ್ಣ. “ಲಕ್ಷಾಂ 
ತರ ರೂಪಾಯಿ ಆಸ್ತಿ. ದೊಡ್ಡ ಮನೆ, ಮಠ, ಆಳುಕಾಳು ಎಲ್ಲಾ. ಹನ್ನೆರಡನೆ 
ವಯಸ್ಸಿನಲ್ಲಿಯೇ ಅಪ್ಪ, ಅಮ್ಮ ಇಬ್ಬರೂ ಪರಂಧಾಮ ಸೇರಿದರು. ಆ ಚಿಕ್ಕ 
ವಯಸ್ಸಿನಿಂದಲೂ ರಂಗಪ್ಪನದೇ ಅಧಿಪತ್ಯ. ವಿಧವೆ ಸೋದರಶತ್ತೆಯೊಬ್ಬಳು 
ಮನೆ ಮೇಲ್ವಿಚಾರಣೆಗಾಗಿ ನಿಂತಳು. ಇವನಿಗೆ ಹದಿನಾರು ವಯಸಾ ಯಿಂತೋ 
ಇಲ್ಲವೋ, ಒಳ್ಳೇ ತೊಳೆದ ಕೆಂಡದಂತಿದ್ದ ಕುರೂಪಿಯಾದ ತನ್ನ ವಂಗಳನ್ನು ಇವನಿಗೆ 
ವಂದುವೆ ಮಾಡಿ ಅವಳನ್ನು ಇವನ ಆಸ್ತಿಗೆಲ್ಲಾ ಉತ್ತರಾಧಿಕಾರಿಣಿ ಮಾಡಬೇಕೆಂದು 
ತಂತ) ವಕಾಡಲು ಆರಂಭಿಸಿದಳು. ರಂಗಪ್ಪನಂ ಏನೇನೋ ಮಾಡಿ ಐದಾರು 
ವರ್ಷಗಳ ಕಾಲ ತಪ್ಪಿಸಿಕೊಂಡು ತಳ್ಳಿದನು. ಕೊನೆಗೆ ಸಿಕ್ಕಿಬಿದ್ದು ಬಿಡುವ 
ಪ್ರಸಂಗ ಬಂದದ್ದನ್ನು ನೋಡಿ ಮರುತಂತ್ರವೊಂದನ್ನು ಹೂಡಿದನು. ಅವಳನ್ನು 
ಕಾಶಿಯಾತ್ರೆಗೆಂದು ಕಳುಹಿಸಿಕೊಟ್ಟು, ಅವಳಂ ಬರಂವುದರೊಳಗಾಗಿ ತಾನು 

ಮುಂಬಯಿಂದ ಯಾವುದೋ ಪಾರ್ಶಿ ಹುಡುಗಿಯನ್ನು ಕರೆದುಕೊಂಡು ಬಂದು 
ಮದುವೆ ಮಾಡಿಕೊಂಡಿರುವುದಾಗಿ ಸುದ್ದಿ ಹುಟ್ಟಿಸಿದನು. ಆಕೆಯು ಇದನ್ನು 
ಕೇಳಿ ಕೋಪದಿಂದ ತಿರಂಗಿ ನಿನ್ನ ಮೂಖ ನೋಡುವುದಿಲ್ಲವೆಂದು ಬೇರೆ ಹೊರಟಿಂ 
ಹೋದಳು. ರಂಗಪ್ಪನು “ದಮ್ಮಯ್ಯ, ಬಿಡುಗಡೆಯಾಯಿತಲ್ಲಾ” ಎಂದು 
ತನ್ನನ್ನು ತಾನೇ ಬೆನ್ನು ತಟ್ಟಿಕೊಂಡನು. 


ಅವನೇನೋ ಗಂಡ ತಪ್ಪಿತಲ್ಲ ಎಂದಿದ್ದರೂ ಅವನ ವಿಧಿಯು ಬೆನ್ನಹಿಂದೆ 
ದೊಣ್ಣೆ ಹಿಡಿದು ಕಾದೇ ಇತ್ತು. ಆ ವಿಧಿಯು ಲಲಿತೆಯ ರೂಪದಲ್ಲಿ ಅವತಾರ 
ಹೊಂದಿತ್ತು ! ಲಲಿತೆಯು ಆಧುನಿಕ ಯಂವಶಿ. ಬಿ. ಎ. ಪಾಸು ಮಾಡಿದ್ದಳು. 
ಜಾರ್ಜೆಟ್‌ ಸೀರೆ, ಓರೆ ಬೈತಲೆ, ಎತ್ತರವಾದ ಹಿಮ್ಮಡಿಯ ಜೋಡುಗಳು, ಕೃಗಡಿ 
ಯಾರ, ಮಂಖಕ್ಕೆ ಪೌಡರ್‌, ಕೈಯಲ್ಲಿ “ವ್ಯಾನಿಟಿ ಬ್ಯಾಗ್‌” ಎಲ್ಲಾ ಸಾಂಗೋ 
ಪಾಂಗ... 


ರಂಗಪ್ಪನು ಲಲಿತೆಯನ್ನು ಮೊದಲು ಕಂಡೆದ್ದು ಸಿನಿಮಾದಲ್ಲ. ತನ್ನ ಅಣ್ಣ 
ತಮ್ಮಂದಿರೊಡನೆ ಹಿಂದಿನ ಸಾಲಿನ ಕುರ್ಚಿಯಲ್ಲಿ ಕುಳಿತಿದ್ದಳು. ರಂಗಪ್ಪನು 
ಮುಂದಿನ ಸಾಲಿನ ಕಂರ್ಚೆಯಲ್ಲಿ. ಹಿಂದಿನ ಸಾಲು ಮುಂದಿನ ಸಾಲಿಗಿಂತ ಎತ್ತರದ 
ಮಟ್ಟ. ಸಾಧಾರಣವಾಗಿ ಹಿಂದಿನ ಸಾಲನವರ ಕಾಲುಗಳು ಮುಂದಿನ ಸಾಲಿನ 
ಕುರ್ಚಿಗಳ ಬೆನ್ನಿನ ಮೇಲೆ ತಾನೆ ? ಲಲಿತೆಯೂ ಆಧುನಿಕ ರೀತಿಯನ್ನನುಸರಿಸಿ 
ತನ್ನ ಕಾಲನ್ನು ಮುಂದಿದ್ದ ರಂಗಪ್ಪನ ಕುರ್ಚಿಯ ಮೇಲಿಟ್ಟಿದ್ದಳು. ಸಿನಿಮಾದ 
ಕಥೆಯು ಸ್ವಾರಸ್ಯವಾದಾಗಲೆಲ್ಲ ಲಲಿತೆಯ ಕಾಲಿನ ತುದಿಯು ರಂಗಪ್ಪನ ಬನ್ನಿ 
ನಲ್ಲಿಯೋ, ಕುತ್ತಿಗೆಯಲ್ಲಿಯೋ ತಿವಿಯಂವುದು. ದಂಗಪ್ಪನು ಹಿಂತಿರುಗಿ ನೋಡು 
ಪನ್ಮು ಅವಳು *ಐ ಯಾಮ್‌ ಸಾರಿ ( | ೩೧೩ $೦17/) ಕ್ಷಮಿಸಬೇಕು” ಎಂದು 
ಕಾಲು ಹಿಂದಕ್ಕೆಳೆದುಕೊಳ್ಳುವಳು. ರಂಗಪ್ಪನು “ಪ್ಲಿಸ್‌ ಡೋಂಟ್‌ ಮೈಂಡ್‌ 
(716856 don’t mind) ಏನೂ ಪರವಾಗಿಲ್ಲ” ಎನ್ನುವನು, ಕಥೆ ಮತ್ತೆ 
ಸ್ವಾರಸ್ಕವಾದಾಗ ರಂಗಪ್ಪನಿಗೆ ಮತ್ತೆ ತಿವಿತ, ಲಲಿತೆಯು ಮತ್ತೆ ""ಐ ಯಾಮ 
ಸಾರಿ”; ಅವನು ಮತ್ತೆ ""ಪ್ಲೀಸ್‌ ಡೋಂಟ್‌ ಮೈಂಡ್‌'' ಹೀಗೆ ಹಲವಾರು ಸಲ 
ನಡೆಯಿತು. ರಂಗಪ್ಪನಂ ನನಗೆ ಇದನ್ನು ಆಮೇಲೆ ಹೇಳಿದಾಗ “ಮಾವ, ಯಾವ 
ಕಾವ್ಯದಲ್ಲಿ ತಾನೆ ನಾಯಕ ನಾಯಕಿಯರ ಪ್ರಥಮ ಸಮಾಗಮದ ಸನ್ನಿವೇಶವು 
ಇಷ್ಟು ಸ್ವಾರಸ್ಯವಾಗಿದೆ ?” ಎಂದನು. “ಎಲ್ಲಿಯೂ ಇಲ್ಲಪ್ಪ. ಮದುವೆಯಾದ 
ಮೇಲಿರಲಿ, ಮದುವೆಗೆ ಮುಂಚೆಯೇ ನಾಯಕಿಯ ಪಾದ ಸ್ಪರ್ಶ - ಅಲ್ಲ, ಪಾದ 
ರಕ್ಷೆಯ ತುದಿಯ ಸ್ಪರ್ಶ ! ಯಾರಿಗಾಗಿತ್ತು ? ಅಮೋಘವಾಗಿದೆ 1” ಎಂದೆ. 
“ನೀನಂ ಶೃಂಗಾರವನ್ನರಿಯದ ಗೊಡ್ಡು” ಎಂದು ಬಿಟ್ಟನು. ಅದು ಹಾಗಿರಲಿ... 

ಸಿನಿಮಾ ಮುಗಿಯುವ ವೇಳೆಗೆ ದೊಡ್ಡ ಮಳೆ. ಲಲಿತೆಯ ಮನೆಯವರ 
ಗುಂಪಲ್ಲ ಬಾಗಿಲ ಬಳಿ ನಿಂತಿದ್ದರು. ಲಲಿತೆಯ ಅಣ್ಣನಂ “ಮಳೆ ನಿಲ್ಲುವವರೆಗೂ 
ಕಾಯಬೇಕಂ. ಗಾಡಿ ಯಾವುದೂ ಸಿಗುವ ಹಾಗಿಲ್ಲ” ಎಂದನು. ಲಲಿತೆಯಂ 
“ನನಗೇನೋ ಛತ್ರಿಯಿದೆ” ಎಂದು ತನ್ನ ಕೈಲಿದ್ದ ಬಣ್ಣದ ಛತ್ರಿಯನ್ನು ಎತ್ತಿ 
ತಿರುಗಿಸಿದಳು. ಅಷ್ಟು ಹೊತ್ತಿಗೆ ಸರಿಯಾಗಿ ಹಿಂದೆ ಪ್ರಾಪ್ತನಾಗಿದ್ದ ರಂಗಪ್ಪ | 
ಛತ್ರಿಯ ತುದಿಯು ಮೂಗಿಗೆ ತಿವಿಯಿತು. ಲಲಿತೆಯು ಹಿಂತಿರಗಿ ನೋಡಿ “ಓ. 
ಐ ಯಾವ್‌ ಸಾರಿ...” 


ರಂಗಪ್ಪನ್ಮು “ಪ್ಲೀಸ್‌ ಡೋಂಟ್‌ ಮೈ ಡ್‌ |'* 


ಲಲಿತೆಯ ಅಣ್ಣನು ““ಪಟ್ಟಾಯಿತೆ ? ರಕ್ತ ಸುರಿಯುತ್ತಿದೆಯಲ್ಲ ? ನೀರು 
ತರಲೆ ?? ಎಂದನು. 


ರಂಗಪ್ಪನು ಮೂಗನ್ನು ಅಮುಕಿಕೊಳ್ಳುತ್ತಾ 


ತ್ತಾ “ಏನೂ ಪರವಾಯಿಲ್ಲಾಂದ್ರಿ. 
ಐನಾಗಿಲ' ಎಂದನು. 


ಲಲಿತೆಯು “ಈ ಮಳೆ ನೀರನ್ನೇ ಸ್ವಲ್ಪ ಉಪಯೋಗಿಸಿ. ತಣ್ಣಗಿದೆ? 
ಎಂದಳು, ರಂಗಪ್ಪನು “ಏನೂ ಬೇಡಿ ಈಗ ನಿಂತು. ಹೋಗುತ್ತೆ” 
ಎನ್ನುತ್ತಾ ಧಾರಾಕಾರವಾಗಿ ಹರಿಯುತ್ತಿದ್ದ ರಕ್ತವನ್ನು ಬೇರೆ ಬೇರೆ ಜೇಬುಗಳಿಂದ 


ಕರವಸ್ತ್ರಗಳನ್ನು ಒಂದಾದ ಮೇಲೊಂದು ತೆಗೆದು ಒತ್ತಿಕೊಳ್ಳಲಾರಂಭಿಸಿದನು. 


ಂದೆ 


A 


La 


ಇಷ್ಟರಲ್ಲಿ ಲಲಿತೆಯ ತಂಗಿಯು “ಅಣ್ಣ. ಮನೆಗೆ ಕರೆದಂಕೊಂಡು ಹೋಗು, 
ಹಸಿವಾಗುತ್ತೆ” ಎಂದು ಪೀಡಿಸತೊಡಗಿದಳು. ರಂಗಪ್ಪನು “ನನ್ನಲ್ಲಿ ಮೋಟಾರಿದೆ. 
ಕರೆದಂಕೊಂಡು ಹೋಗಿ ನಿಮ್ಮ ಮನೆಯಲ್ಲಿ ಬಿಟ್ಟು ಬರುತ್ತೇನೆ” ಎಂದನು. 


ಲಲಿತೆಯು “ನಿಮಗೆ ಕಪ್ಪವಾಗುತ್ತದೇನೋ |” 
“ಇಲ್ಲ, ಏನೂ ಕಪ್ಪವಿಲ್ಲ. ನಿಮ್ಮ ಮನೆ ಎಲ್ಲಿ? 
“ಕೊಂಕಣಪೇಟೆಯಲ್ಲಿ. ನಿಮ್ಮ ಮನೆ ಎಲ್ಲಿ?” 


“ಮೈಲಾರಪೇಟಿಯ ಸಲ್ಲಿ”. 


33 


“ಹಾಗಾದರೆ ನಿಮ್ಮದೊಂದು ದಿಕ್ಕೆ, ನಮ್ಮದೊಂದು ದಿಕ್ಕು ಆಯಿತಲ್ಲಾ !” 


“ಇಲ್ಲ, ಇಲ್ಲ. ನಾನು ಯಾವಾಗಲೂ ಹಾಗೆ ಸುತ್ತಿಕೊಂಡೇ ಮನೆಗೆ 
ಹೋಗುವುದು.” 


“ಹಾಗಾದರೆ ಸರಿ,” 


ರಂಗಪ್ಪನು ಎಲ್ಲರನ್ನೂ ಮೋಟಾರಿನಲ್ಲಿ ಕೂರಿಸಿಕೊಂಡು ಅವರ ಮನೆಗೆ 
ಕರೆದುಕೊಂಡು ಹೋಗಿ ಬಿಟ್ಟನು. ಲಲಿತೆಯ ತಂದೆ ತಾಯಿಗಳ ಪರಿಚಯವೂ 
ಆಯಿತು. ಅವರು “ತುಂಬಾ ಉಪಕಾರವಾಯಿತು. ಈಗ ಕಾಫಿಗೆ ಕೂಡ ವೇಳೆ 
ಯಾಗಿ ಹೋಗಿದೆ. ವಂತ್ರೆ ಹೀಗೆ ಬಂದಾಗ ಯಾವಾಗಲಾದರೂ ದಯಮಾಡಿಸ 
ಬೇಕು” ಎಂದರು, ರಂಗಪ್ಪನು “ಆಗಲಿ” ಎಂದು ಮೈಲಾರಪೇಟೆಗೆ ಹಿಂತಿರುಗಿ 
ದನು, ದಾರಿಯಲ್ಲಿ ಪಟ್ರೋಲ್‌ ಸಾಲದೆ ಮೋಟಾರು ನಿಂತುಹೋಗಿ ಮಳೆಯಲ್ಲಿ 
ಸ್ವಲ್ಪ ದೂರ ತಳ್ಳಿಕೊಂಡು ಹೋಗಬೇಕಾಯಿತು. ತಳ್ಳುವ ಭರದಲ್ಲಿ ಮೂಗಿನಿಂದ 
ಮತ್ತೆ ರಕ್ತ ಸುರಿಯಿತು. ರಕ್ತ, ಕೆಸರು ಎರಡೂ ಸೇರಿ ಹಾಕಿದ್ದ ಬಟ್ಟೆಗಳೆಲ್ಲಾ 
ಹಾಳಾಗಿ ಹೋದವು. ಆದರೂ ಇವೆಲ್ಲಾ ಸಾರ್ಥಕವೆಂದೇ ಭಾವಿಸಿದನಂ.... 


ಮಾರನೆಯ ದಿನ ಕೊಂಕಣಪೇಟೆಯಲ್ಲಿ ಕೆಲಸ ಹಾಕಿಕೊಂಡು ಟೀ ಹೊತ್ತಿಗೆ 
ಲಲಿತೆಯ ಮನೆಯಲ್ಲಿ ರಂಗಪ್ಪನು ಸಿದ್ಧ ! “ನಿನ್ನೆ ನಿಮಗೇನೂ ತೊಂದರೆಯಾಗ 
ಅಲಲವ ಎಂದಂ ಕೇಳಿಕೊಂಡು ಹೋಗೋಣ ಎಂದು ಬಂದೆ” ಎಂದು ಪೀಠಿಕೆ. ಸರಿ 
ಟೀ, ಉಪಾಹಾರ ಮುಂತಾದವುಗಳಿಂದ “ಪಾರ್ಕಿ”ಗೆ “ಡ್ರೈವು”; ಮಾರನೆ ದಿನ 
ಮತ್ತೆ ಸಿನಿಮಾ, ಮತ್ತೊಂದು ದಿವಸ ಒಂದು ಊಟ, ಇತ್ಯಾದಿ ಹಂತಗಳಿಂದ ಕುಲ 
ಗೋತ್ರಗಳ ವಿಚಾರಣೆ! ಹದಿನೈದು ದಿನಸಗಳೊಳಗಾಗಿ ಲಲಿತೆಯನ್ನು ರಂಗಪ್ಪನಿಗೆ 
ಕೊಟ್ಟು ವಿವಾಹವೆಂದು ನಿಷ್ಕರ್ಜ್ಷೆಯಾಗಿಯೇ ಹೋಯಿತು ! ಲಲಿತೆಯ ತಂದೆ 
ನಿವೃತ್ತ ಪೂಲೀಸ್‌ ಅಧಿಕಾರಿ. ಇಲಾಖೆಯ “ಅದಬ್‌”, ಜಬರ್ದಸ್ತಿ ಎಲ್ಲಾ 
ತುಂಬಿತ್ತು. ಎತ್ತರವಾದ ಆಳು, ಅಜಾನುಬಾಹು, ಒಳ್ಳೆ ಗಿರಲು ಮಾಸೆ, ನೋಡು 
ವುದಕ್ಕೇನೋ ಶಾಂತಮೂರ್ತಿಯೇ. ಮಿಸುಕಿದರೆ ಮಾತ್ರ ಮೂಗಿನ ಮೇಲೆಯೇ 
ಕೋಪ ! ಲಲಿತೆಯ ತಾಯಿಯು “ಹುಡುಗಿಯಂ ಒಪ್ಪಿದ್ದಾಳೋ ಇಲ್ಲವೋ. ಕೇಳ 
ಬೇಡವೆ?” ಎಂದಳು. ಆತನು ಸೂರಿನರೆವಗೂ ಹಾರಿ ಕೆಳಕ್ಕೆ ಧುಮುಕಿ “ಅವಳ 
ದೇನಿದೆ ? ಬಿ. ಎ. ಪಾಸು ಮಾಡಿದ ಮಾತ್ರಕ್ಕೆ ಅದರಲ್ಲಿ ಅವಳಿಗೇನು 
ಸ್ವಾತಂತ್ರ್ಯ ?? ಎಂದು ಘರ್ಜಿಸಿದನು. ಈ ಘರ್ಜನೆಗೆ ಪ್ರಮೇಯವೂ ಇರಲಿಲ್ಲ; 
ಲಲಿತೆಯ ತಾಯಿಯ ಸಂದೇಹಕ್ಕೆ ಕಾರಣವೂ ಇರಲಿಲ್ಲ ರಂಗಪ್ಪನ ಆಸ್ತಿಪಾಸ್ತಿ 

ಗಳ ವಿಚಾರವನ್ನೆಲ್ಲಾ ತಿಳಿದಿಟ್ಟುಕೊಂಡಿದ್ದ ಲಲಿತೆಗೆ ಈ ಸಂಬಂಧಕ್ಕೆ ಅಸಮ್ಮತಿ 
ಯೇನೂ ಇರಲೇ ಇಲ್ಲ... 


ಆದರೆ ಒಂದನ್ನು ವರಾಶ್ರ ಎಲ್ಲರೂ ಮರತರು--ಪೈರ್ಲಾ ಭುಜಂಗನ 
ವಿಚಾರ ! ಭಂಜಂಗರಾಯನು ಲಲಿತೆಯ ತಾಯಿಗೆ ದೂರದ ಸಂಬಂಧ. 
ಮಲೆನಾಡಿನ ಕಡೆ ಬೇಕಾದಷ್ಟು ಆಸ್ತಿ. ಚಿಕ್ಕಂದಿನಿಂದಲೂ ಲಲಿತೆಯನ್ನೂ ಅವನಿಗೇ 
ಕೊಟ್ಟು ವಂದುವೆ ಮಾಡಬೇಕೆಂದಂ ಮಾತು ನಡೆದಿತ್ತು. ಭುಜಂಗರಾಯನಿಗೆ 
ಓದು ಕಡಿಮೆ. ಆದರೆ ಕುಸ್ತಿಯಲ್ಲಿ ಪರಿಶ್ರಮ ಹೆಚ್ಚು. ನೋಡಂವುದಕ್ಕೆ ಕರ್ರಗೆ 
ಭೀಮನಂತಿದ್ದನು. ಪೈಲ್ಗಾ ವಸ್ತಾದನನ್ನು ಎರಡೇ ನಿಮಿಷದಲ್ಲಿ ಸುಸ್ತು 
ಹೊಡೆಸಿದ್ದನು. ಅಲ್ಲದೆ ಒಳ್ಳೆ ಷಿಕಾರಿ. ಕಾಡುಗಳಲ್ಲಿ ಒಬ್ಬನೇ ನಿರ್ಭಯವಾಗಿ 
ತಿರುಗುವನು. ಅವನನ್ನು ಕಂಡರೆ ಕಾಡಿನ ದುಷ್ಟ ಮೃಗಗಳು ಕೂಡ ಪೊದೆಗಳಲ್ಲಿ 
ಅವಿತುಕೊಂಡು ಕಣ್ಣುಮಂಚ್ಚಿ ಯೋಗಾಭ್ಯಾಸದಲ್ಲಿ ನಿರತರಾಗುತಿದ್ದವಂತೆ ! 


ಅವನಿಗೇನೋ ಲಲಿತೆಯನ್ನೀ ಮದುವೆಯಾಗಬೇಕೆಂದು. ಆದರೆ ಲಲಿತೆಯು 
“ಮಟ್ಟಿಯನ್ನು ಮೈಗೆ ಹಚ್ಚಿಕೊಂಡು ಹಳದಿ ಸೇವಂತಿಗೆಯ ದಂಡೆ ಹಾರ ಹಾಕಿ 
ಕೊಂಡು ಯಾರ್ಯಾರ ಭುಜಗಳ ಮೇಲೋ ಸವಾರಿ ಮಾಡುತ್ತಾ ಮೆರವಣಿಗೆ 
ಮಾಡಿಸಿಕೊಳ್ಳುವ ಆ ಮಾರಿಚನನ್ನೂ ನಾನು ಒಲ್ಲೆ” ಎಂದುಬಿಟ್ಟಿದ್ದಳು. 


ರಂಗಪ್ಪನಿಗೆ ಲಗ್ನ ನಿಷ್ಕರ್ಷೆಯಾಗಿ ಲಗ್ನಪತ್ರಿಕೆ ಶಾಸ್ತ್ರವೂ ಆಯಿತು, 
ಆ ದಿವಸ ಎಲ್ಲಾ ಮುಗಿಸಿಕೊಂಡು ರಂಗಪ್ಪನು ಇನ್ನೇನಂ ಹೋರಡಬೇಕಂ--ಅಷ್ಟ 
ಹೊತ್ತಿಗೆ ಇದ್ದಕ್ಕಿದ್ದ ಹಾಗೇ ಪ್ರಾಪ್ತನಾದ--ಪೈರ್ಲು ಭುಜಂಗ. ಅವನನ್ನು 
ನೋಡಿ ಎಲ್ಲರೂ ಹೇಗೆಂದರೆ ಹಾಗೆಯೇ ಪರಾರಿ |! ಲಲಿತೆಯ ತಾಯಿಯು ಅಡಿಗ 
ಮನೆಯಲ್ಲಿಯೇ ಅವಿತುಕೊಂಡಳು. ನಿವೃತ್ತ ಪೋಲೀಸ್‌ ಅಧಿಕಾರಿಯಂ 
ಹಿಂಬಾನಿಲ ಕಡೆ ಓಟ. ಉಳಿದವರು ಚಲ್ಲಾಪಿಲ್ಲಿ! ಲಲಿತೆಯ ಅಣ್ಣನೊಬ್ಬನು 
ಮಾತ್ರ ಸಿಕ್ಕಿಹಾಕಿಕೊಂಡನು. 


ಭುಜಂಗನು “ಏನಿದು ಎಜಾರ ?” ಎಂದನು 


ಲಲಿತೆಯ ಅಣ್ಣನಂ ತೊದಲಂತ್ತಾ “ನ...ನ...ನಮ್ಮ ಲಾ...ಲ್‌...ಲಲಿತಗೆ 
ಲ...ಲ...ಲಗ್ಗ'”' ಎಂದ, 

“ಲಲಿತಗೆ ಲಗ್ನವೇ ? ಯಾರಿಗೆ ಕೊಟ್ಟು ?' 
“ಇವರಿಗೆ” ಎಂದು ರಗಪ್ಪನನ್ನು ತೋರಿಸಿದನು. 
ರಂಗಪ್ಪನು “ನಮಸ್ಕಾರ” ಎಂದನು. 


ಭುಜಂಗನು “ಏನು ಈ ಕ್ರಿಮಿಗೆ, ಈ ಕೀಟಕ್ಕೆ ಕೊಟ್ಟಿ ? ಸಾಧ್ಯವಿಲ್ಲ!” 
ಎನ್ನುತ್ತಾ ರಂಗಪ್ಪನನ್ನು ಬೆಕ್ಕಿನ ಮರಿಯನ್ನು ಎತ್ತುವಂತೆ ಕುತ್ತಿಗೆ ಹಿಡಿದು ಎತ್ತಿ 
ಬಾಗಿಲವರೆಗೂ ತೆಗೆದುಕೊಂಡು ಹೋಗಿ ಅವನ ಮೋಟಾರಿನ ಬಳಿ ಎಸೆದು, ಕ್ಯೆ 
ಕೊಡವಿ, ಬಾಗಿಲು ಹಾಕಿಕೊಂಡನು ! 


ರಂಗಪ್ಪನು ಸ್ವಲ್ಪ ಹೊತ್ತಿನ ಮೇಲೆ ಚೀತರಿಸಿಕೊಂಡೆದ್ದನಂ, ವೀರರಸವು 
ಉಕ್ಕಿ ಬಂತಂ. “ಅವನನ್ನು ಈಗಲೇ ಕೊಂದುಬಿಡಲಿ ?” ಎಂದುಕೊಂಡನು. 
ಆದರೆ ಕುತ್ತಿಗೆ ಉಳುಕಿ ಮೈ ಎಲ್ಲಾ ಜಜ್ಜಿಹೋಗಿತ್ತು. ಸ್ವಲ್ಪ ಸುಧಾರಿಸಿಕೊಂಡು 
ಮಾರನೆಯ ದಿನ ಕೊಲ್ಲುವುದೇ ಉತ್ತಮವೆಂದು ತೋರಿತು. ಮೆಲ್ಲಗೆ ತೆವಳಿ 


ಕೊಂಡು ಹೋಗಿ ಮೋಟಾರಿನಲ್ಲಿ ಕುಳಿತು ಮನೆ ಸೇರಿದನು. 


ಒಳ್ಳೆ ಬೆಳದಿಂಗಳು. ಬಟ್ಟೆ ಬದಲಾಯಿಸಿ ಬಿಸಿಲು ಮಚ್ಚಿನಲ್ಲಿ' ಕುಳಿತು ಜಜ್ಜಿ 
ಹೋದ ಭಾಗಗಳಿಗೆಲ್ಲ ತೈಲ ತಿಕ್ಕಿಕೊಳ್ಳುತ್ತಿದ್ದನು. ಸೇವಕನು ಬಂದು “ಯಾರೋ 
ಬಂದಿದ್ದಾರೆ. ಎಂದನು” ಯಕಾರೋ ಸ್ನೇಹಿತರಿರಬೇಕೆಂದು ಅಲ್ಲಿಗೇ ಬರಹೇಳಿದನು. 
ಸೀವಕನು ಹೋದ ಎರಡು ನಿಮಿಷದೊಳಗಾಗಿ ಮಹಡಿ ಎಲ್ಲಾ ಅದುರತೊಡಗಿತು. 
ಏನಿರಬಹುದೆಂದು ಯೋಚಿಸುವುದರೊಳಗಾಗಿ ರಂಗಪ್ಪನ ಮುಂದೆ ಬಂದು ನಿಂತನು 
-ಯಮರೂಪಿಯಾದ ಭುಜಂಗರಾಯ ! 


ರಂಗಪ್ಪನು ಬ...ಬ...ಬನ್ನಿ. ಕುಳಿತುಕೊಳ್ಳಿ” ಎಂದನು. 


"ಕುಳಿತು ಸರಸವಾಡುವುದಕ್ಕೆ ಬಂದಿಲ್ಲ. ನೀನು ಲಲಿಶೆಯನ್ನು ಮದವೆ 
ಯಾಗುವುದು ನಿಶ್ಚಯವೊ ?” 
“*ಕಳಡೌಿದರ್ದು? 


ದ್‌ 
ಹೀಗೇ ಹಾಕಿ ತೀಡಿಬಿಡುತ್ತೇನೆ” ಎಂದು ಉಂಗುಪ್ಟದಿಂದ ಸಿಮೆಂಟ್‌ ನೆಲವನ್ನು 


೧ ಯೋಚನೆಯನ್ನು ri ಹಿ ಬಿಡುವುದು ಮೇಲು, ಇಲದಿದರೆ ನಿನ್ನನ್ನು 

ತೀಡಿದನು. ಬಿಸಿಲು ಮಚ್ಚಿನ ನೆಲದ ಒಂದು ದೊಡ್ಡ ಹೆಪ್ಪು ಚಿಮ್ಮಿ ಬಂದು 
ರಂಗಪ್ಪನ ಎದೆಗೆ ಹೊಡೆಯಿತು. ರಂಗಪ್ಪನಿಗೆ ಮೈ ಎಲ್ಲ ನಡುಕ ಬಂತು. 


ಭುಜಂಗನು `' ಲಲಿತೆಯನ್ನು ಆಷ್ಟು ದಿವಸಗಳಿಂದ ನಾನೇ ಮದಂವೆ ಮಾಡಿ 
ಕೊಳ್ಳಬೇಕೆಂದಿದ್ದೇನೆ. ಅವಳನ್ನು ಇಷ್ಟು ಎತ್ತರದವಳಿಂದಲೂ ಬಲ್ಲಿ” ಎಂದು 
ಕ್ಸ ಶೋರಿಸಿದನು. 


`ಎ...ಎ... ಎಷ್ಟು ಎತ್ತರದವಳಿಂದ ?” 


"ಇಷ್ಟು ಎತ್ತರೆದವಳಿಂದ' ಮತ್ತೆ ಕೈ ತೋರಿಸಿದನು. ಅದನ್ನು ನೋಡಿ 
ಲಲಿತೆಯು ಏಳೇ ತಿಂಗಳಿಗೆ ಹುಟ್ಟಿರಬೇಕೆಂದು ರಂಗಪ್ಪನಿಗೆ ಭಾಸವಾಯಿತು, 


“೨ |”? ಎಂದನು. 
“ಪೈಲ್ನಾ ನ್‌ ಹಯಾತನನ್ನು ಬಲ್ಲೆಯಾ ೨'' 


"ಇಲ್ಲ, ಯಾರವನು ?” 


”ಅವನು ಈಗ ಇಲ್ಲ. ಅವನನ್ನು ನಾನು ಎತ್ತಿ ಅಪ್ಪಳಿಸದಾಗ ಆದ ಅವನ 
ಚೂರುಗಳನ್ನು ಇನ್ನೂ ಹುಡುಕುತ್ತಿದ್ದಾರೆ. ಅವನ ಕಡೆಯವರು...... ¥ 


"ಕಾಕನಕೋಟೆ ಕಾಡಿನಲ್ಲಿ ನನ್ನ ಮೇಲೆ ಬೀಳಲು ಬಂದ. ಹುಲಿಯನ್ನೇನು 
ಮಾಡಿದೆ ಗೊತ್ತೆ ?” 


`ಏನು ಮಾಡಿದಿರಿ ? 


"ಬಲಗೈ ಪೆಟ್ಟಾಗಿತ್ತು. ಎಡಗೈಯಿಂದಲೇ ಕುತ್ತಿಗೆ ಹಿಡಿದು ಅಮುಕಿ 
ತಲೆಯನ್ನು ನೆಲಕ್ಕೆ ಜಜ್ಜಿ, ಕೆಳಗೆ ಹಾಕಿ ತುಳಿದು ಅಪ್ಪಚ್ಚಿ ಮಾಡಿದೆ. ಅದರ 
ಚರ್ಮು ಈಗಲೂ ಇದೆ.'' 


“ಪಿ. |?” 

““ನದಿಯಲ್ಲಿ ನೀರು ಕುಡಿಯಲು ಇಳಿದಾಗ ಬಂದು ಕಾಲು ಹಿಡಿದುಕೊಂಡ 
ಮೊಸಳೆಗೇನಾಯಿತು ಗೊತ್ತೆ ?'' 


೩ 8 


“ಇಲ... 


ಲ್‌ಿ 


""ಬಾಯಲ್ಲಿ ಕೈ ಹಾಕಿ ಅದನ್ನು ದವಚೆಯಿಂದ ಬಾಲದವರಗೂ ಎರಡಾಗಿ 
ಸೀಳಿದೆ. ಆ ಮೇಲೆ ತೂಕ ಮಾಡಲು, ಎರಡಂ ಭಾಗಗಳೂ ಸಮನಾಗಿದ್ದವು... 
ಆಗಲೂ ದಿವ್ಯವಾದ (ಮೇಲೆ ನೋಡಂತ್ತಾ) ಇಂತಹ ಬೆಳದಿಂಗಳೇ ಇತ್ತು.'' 


“ಶ್ಚ ['? 


“ನಾಳೆ ಬೆಳಿಗ್ಗೆಯೇ ಅಲಿತೆಯಂ ತಂದೆಗೆ ಬರೆದುಬಿಡು, ಈ ಮದುವೆ 
ಸಾಧ್ಯವಿಲ್ಲವೆಂದು. ಇಲ್ಲದಿದ್ದರೆ......''ಕಾಲನ್ನು ನೆಲದ ಮೇಲೆ ಮತ್ತೆ ಅರೆದನ್ನು 


೧೨ ಲು ಲ್ಸ 
ರಂಗಪ್ಪನಿಗೆ ಮ್ಳ ಜುಮ್ಮೇದು ಕರಕಿಳುಗಳಲ್ಲು ಹೊರಗೆ ಬರುವ ಹಾಗಾಯಿತು... 


ಪೈರ್ಲಾ ಭುಜಂಗನು ಹೊರಟು ಹೋದ ಸ್ವಲ್ಪ ಹೊತ್ತಿನವರೆಗೂ 
ರಂಗಪ್ಪನಿಗೆ ದಿಕ್ಕೇ ತೋರಲಿಲ್ಲ. ಒಂದು ಕಡೆ ಲಲಿತೆಯ ಮೇಲಿನ ಅನುರಾಗ, 
ಮತ್ತೊಂದು ಕಡೆ ಪೈರ್ಲಾ ಭುಜಂಗ ! ಇವನಿಗೆ ಹೆದರಿ ಲಲಿಶಿಯನ್ನು ಬಿಟ್ಟು 
ಬಿಡುವುದೆ ? ಆದೂ ಲಗ್ನ ಪತ್ರಿಕೆ ಶಾಸ್ತ್ರವಾದ ಮೇಲೆ ೫ ಜನಗಳು ಏನಂದಾರು? 
ಆದರೆ ತನ್ನ ಕುತ್ತಿಗೆಯೇ ಅಪಾಯದಲ್ಲಿರುವಾಗ ಯಶತಾರೇನಂದುಕೊಂಡರೇನು ? 
""ಜೀರ್ವ ಭದ್ರಾಣಿ ಭದ್ರಾಣಿ ಪಶ್ಯತಿ'' ರಂಗಪ್ಪನಾದರೋ ನೋಡುವುದಕ್ಕೆ 
ನರಪೇತಲ ನಾರಾಯಣ. ಅವನಿಗೆ ಇದ್ದ ಪಾಂಡಿತ್ಯವೆಲ್ಲಾ ಪಿಳ್ಳಂಗೋವಿಯ 
ಮೇಲೆ ಸಿನಿಮಾ ಹಾಡುಗಳನ್ನು ನುಡಿಸುವುದು. ನಿಜ. ಮೂಗಿನ ತುದಿಯಲ್ಲಿ 
ಕಡ್ಡಿ ನಿಲ್ಲಿಸಿ, ಆದರ ಮೇಲೆ ನೆಲ್ಲಿಕಾಯಿಟ್ಟು ಕುಣಿಸಬಲ್ಲನು. ಆದರ ಇವುಗಳಿಂದ 


ರ 


ಪೈರ್ಲಾ ಭುಜಂಗನನ್ನು ಎದುರಿಸಲು ಆದೀತೇ?... ಕೊನೆಗೆ *"ಕಷ್ಟ ಕಾಲೇ 


ತ್ರೆ 


ಲ್‌ 
ಸಮುತ್ತನ್ನೇ ಅರ್ಥಂ ತ್ಯಜತಿ ಪಂಡಿತ'' ಎಂಬಂದನ್ನು ನೆನೆಸಿ, ಈಗ ಒದಗಿರುವ 
ಕಪ್ಪ ಕಾಲದಲ್ಲಿ ಭಾವೀ ಅರ್ಧಾಂಗಿಯನ್ನು ತೃಜಿಸುವುದೇ ಸೂಕ್ತವೆಂದು ನಿರ್ಧರಿಸಿ 


ದನು. ಒಡನೆ ಲಲಿತೆಯ ತಂದೆಗೆ ತಾನಂ ಕೂಡಲೇ ದೇಶಾಂತರ ಹೋಗಬೇಕಾಗಿ 
ರುವ್ರದರಿಂದ ಮದುವೆಯು ಈಗ ಸಾಧ್ಯವಿಲ್ಲವೆಂದೂ, ಯಾವಾಗ ಹಿಂತಿರುಗವೆನೋ 
ಗೊತ್ತಿಲವೆಂದೂ, ಲಲಿತೆಗೆ ಬೇರೆ ವರನನ್ನು ಸೋಡಬಹಂದೆಂದೂ, ದೇವರು 
ಅವಳಿಗೆ ಒಳ್ಳೆಯದು ಮಾಡಲೆಂದೂ ಬರೆದು, ಪತ್ರವನ್ನು ಬೆಳಿಗ್ಗೆ ಆರು ಘಂಟೆಗೇ 
ತಲುಪಿಸಬೇಕೆಂದು ಸೇವಕನಿಗೆ ಆಜ್ಞಾಪಿಸಿ, ನಿಶ್ಚಿಂತನಾಗಿ ಮಲಗಿದನಂ. 

ಬೆಳಿಗ್ಗೆ ಎಂಟು ಘಂಟೆಗೆ ಮಕ್ಕಳಂತೆ ನಿದ್ದೆ ಯಿಂದ ಎದ್ದನಂ. ಬಿಸಿಲೇರಿತ್ತು. 
ಪಕ್ಷಿಗಳ ಚಿಲಿಪಿಲಿ. ಹೊರಗೆ ವಾಹನಗಳ ಓಡಾಟದ ಶಬ್ದ. ಅಡಿಗೆ ಮನೆಯಿಂದ 
ಫಲಾಹಾರಕ್ಕಿ ತಯಾರಾಗುತ್ತಿದ್ದ ಮಸಾಲಾ ದೋಸೆಯ ಘಮ ಘಮ ವಾಸನೆ 
ರ ರಂಗಪ್ಪನಿಗೆ ಪ್ರಪಂಚವು ಬಹಳ ಸುಖಕರವಾಗಿ ಕಾಣಿಸಿತು. ಎದ್ದು ಸಿನಿಮಾ 
ಮಟ್ಟೊಂದನ್ನು ಸಿಳ್ಳು ಹಾಕುತ್ತಾ ಮುಖ ತೊಳೆದುಕೊಂಡು ಬಂದು ಮಸಾಲೆ 
ದೋಸಿಯ ಮುಂದೆ ಕುಳಿತನು. ಒಂದು ಚೂರು ಮುಂಗಿದ್ದನೋ ಇಲ್ಲವೋ, 
ಯಾರೋ ಬಂದ ಹಾಗಾಯಿತು. ತಲೆ ಎತ್ತಿ ನೋಡಲು ಲಲಿತೆಯಂ ತಂದೆ ! 
ಹಳೆಯ ಪೊಲೀಸ್‌ ಉಡುಪು, ಮುಖದಲ್ಲಿ ರೌದ್ರಾಕಾರ, ಬಲಗೈಯಲ್ಲಿ ಒಂದೆ 
ಚಡಿ ಬೆತ್ತ! 


ರಂಗಪ್ಪನು "“ಬನ್ನಿ, ಕುಳಿತುಕೊಳ್ಳಿ... ದೊಸೆ ತಿನ್ನುತ್ತೀರಾ ?'' ಎಂದ. 

ಇಲ ದೋಸೆ ತಿನ್ನುವುದಿಲ್ಲ, ನಾನು ದೋಸೆ ತಿನ್ನುವುದಕ್ಕೆ ಬರಲಿಲ್ಲ'' 
ಎಂದು ಘರ್ಜಿಸುತ್ತಾ ಎಡಗೈಲಿದ್ದ ಪತ್ರವನ್ನು ರಂಗಪ್ಪನ ಮಂಂದೆಸೆದು, *“ಇದು 
ನೀವೇ ಬರದದ್ದೋ ?'' ಎಂದು ಪ್ರಶ್ನಿಸಿದ. 


"ಮಯ 


""ನಿನ್ನೆ ಲಗ್ನ ಪತ್ರಿಕೆ ಶಾಸ್ತ್ರ ಮುಗಿಸಿಕೊಂಡು, ಈವತ್ತು ವಂದಂವೆ ಒಲ್ಲಿನೆಂದು 
ಹೇಳುತ್ತೀರಾ ? ನನ್ನನ್ನೂ ನಮ್ಮ ಲಲಿತಳನ್ನೂ ಅವಮಾನಕ್ಕೆ ಗುರಿ ಮಾಡು 
ಶ್ರೀರಾ ಈ ಹುಷಾರ್‌ ! ನಿಮಗೆ ಸೋರೆಕಾಯಿ ಸೀನಪ್ಪನು ಗೊತ್ತೇ 1?'' 


"“ಇಲ್ಲ, ಏನವನ ವಿಚಾರ ?"' 


“ವಿಚಾರವೇ? ಸೊರೇಕಾಯಿ ಸೀನಪ್ಪನು ನನ್ನ ಅಣ್ಣನ ವಂಗಳನ್ನು ಮದುವ 
ಯಾಗುತ್ತೇನೆಂದು ಮಾತು ಕೊಟ್ಟು ಆಮೇಲೆ ತಪ್ಪಿಸಿಕೊಳ್ಳಲು ನೋಡಿದ. ಅವ 
ನನ್ನು ಕತ್ತಿಗೆ ಹಿಡಿದು ಮನೆ ಹೊರಗಡೆ ಮೆಟ್ಟಲುಗಳ ಮೇಲೆಳೆದುಕೊಂಡು 
ಬಂದು ನೀರು ಕೇಳುವವರೆಗೂ ಇದೇ ಬೆತ್ತದಿಂದ ಹೊಡೆದೆ !......ಕಾಮಯ್ಯ 
ಅವರ ಶ್ಯಾಮಯ್ಯ ಗೊತ್ತೇ ?'' 


""ಗೊತ್ತಿರಬಹುದೆಂದುಕೊಂಡಿದ್ದೆ. ನಿಮ್ಮ ವಯಸ್ಸಿನವನೇ. ನನ 


ಣೆ 


ತಮ್ಮನ ಮಗಳು ಶಾರದೆಯನ್ನು ಮದುವೆಯಾಗುತ್ತೇನೆಂದು ಮಾತು ಕೊಟ್ಟ ಮರೆ 

ಮಾಚಲು ಪ್ರಯಂತ್ನಪಟ್ಟ; ಅವನ ಜುಟ್ಟು ಹಿಡಿದು ಪಡಸಾಲೆ ಮೇಲೆ ರಕ್ತ 
ಕಾರುವವರೆಗೂ ಹೊಡೆದೆ. ಊರಿನವರೆಲ್ಲ ಸೇರಿದ್ದರು...ನಿಮ್ಮ ಮನೆಗೆ ಪಡಸಾಲೆ 
ಇದೆಯೇ, ಮೆಟ್ಟಲಿದೆಯೇ ? ಸರಿಯಾಗಿ ನೋಡಲಲ್ಲ...'' 


ರಂಗಪ್ಪನಂ ಬೆವರು ಒರೆಸಿಕೊಳ್ಳುತ್ತಾ ಜ್ಞಾಪಿಸಿಕೊಂಡು, ""ಮೆ...ಮೆ... 
ಮೆಟ್ಟಲು'' ಎಂದನು. 


"“ಹುಷಾರ್‌ ! ಲಗ್ನಪತ್ರಿಕೆಯನ್ನು ಅಚ್ಚಿಗೆ ಇವತ್ತೇ ಕಳುಹಿಸುತ್ತೇನೆ. 
ಏನಾದರೂ ವಿರುದ್ಧವಾದರೆ--ಮೆಟ್ಟಲುಗಳನ್ನು ಚೆನ್ನಾಗಿ ತೊಳೆಸಿಟ್ಟಿರಿ. ಜೋಕೆ! ' 


ಲಲಿತೆಯ ತಂದೆಯು ಹೊರಟು ಹೋದದ್ದು ಒಳ್ಳೆ ಸುಂಟರಗಾಳಿಯು 
ಬಂದು ಹೋದ ಹಾಗಾಯಿತು. ರಂಗಪ್ಪನು ದೋಸೆಯನ್ನು ಅಲ್ಲಿಗೇ ಬಟ್ಟು, 
ಕೊಠಡಿಗೆ ಹೋಗಿ, ಒದ್ದೆ ಬಟೆ ಯನ್ನು ತಲೆಗೆ ಕಟ್ಟಿ ಯೋಚಿಸಲಾರಂಭಿಸಿದನು. 
ಎಷ್ಟು ಯೋಚಿಸಿದರೂ ಅಷ್ಟೆ. ಒಂದು ಕಡೆ ಪೈಲ್ಲಾ ಭುಜಂಗ, ಮತ್ತೊಂದು 
ಕಡೆ ಲಲಿತೆಯ ತಂದೆ ಛಡಿ ಬೆತ್ತದೊಂದಿಗೆ. ಮದುವೆಯಾದರೆ ತಿಗಣೆಯ ಹಾಗೆ 
ತುಳಿಸಿಕೊಳ್ಳಬೇಕು. ಆಗದಿದ್ದರೆ ರಕ್ತ ಕಾರುವವರೆಗೂ ಛಡಿ ಏಟು! ಒಳ್ಳೆ 
ಗ್ರಹಚಾರ ಬಂದ ಹಾಗಾಯಿತು. ಲಲಿತೆಯ ರೂಪದಲ್ಲಿ! ಯೋಚಿಸಿ, 
ಯೋಚಿಸಿ, ಕೊನೆಗೆ ವೇಣ ಮರೆಮಾಚಿಕೊಂಡು ಪಲಾಯನವಾಗುವುದೇ ಒಳ್ಳೆಯ 
ಉಪಾಯವೆಂದು ನಿರ್ಧರಿಸಿದನು. 


§€ 


ಅಷ್ಟು ಹೊತ್ತಿಗೆ ಒಂದು ಘಂಟೆಯಾಗಿತ್ತು. ಪರಿಚಾರಕನಂ ಊಟಕ್ಕೆ 
ಸಿದ್ದವಾಗಿದೆ" ಎಂದನು, ರಂಗಪ್ಪನು ""ಏನಡಿಗೆ ?'' ಎಂದು ಕೇಳಿದನಂ,""ಕಡಲ 
ಬೇಳೆ ಹೆಸರು ಬೇಳೆ ಕೋಸುಂಬರಿ, ಬದನೇಕಾಯಿ, ಆಲುಗೆಡ್ಡೆ ಇವುಗಳ ಪಲ್ಯಗಳು 
ತೊವ್ಚೆ, ಬೂದು ಕುಂಬಳಕಾಯಿ; ಮಜ್ಜಿಗೆ ಹುಳಿ, ಸಕ್ಕರೆ ಪೂರಿ, ರಾವಣಭಾತು, 


ಪಾಯುಸ, "' 


=~ 


““ರಾವಣಭಾತು, ಪಾಯಸಗಳೇಕೆ ?'' 


""ಹಣ್ಣನ ಕಡೆಯವರು ಯಾರಾದರೂ ಊಟಕ್ಕೆ ಬರಬಹುದೆಂದು ಮಾಡಿದೆ" 

"ಯಾರೂ ಬರುವುದಿಲ್ಲ. ನೀವಲಾ ಊಟ ಮಾದಿ. ನನಗೆ ಮುಚ್ಚಿಟ್ಟು 
ಬಿದಿ. ನಾನು ಈ ರಾತ್ರೆ ಯಕಾವುದೋ ಊರಿಗೆ ಹೋಗಬೇಕಾಗಿದೆ. ಯಾವಾಗ 
ಬರುಶ್ತೇನೋ ಗೊತ್ತಿಲ್ಲ. ನೀವೆಲ್ಲಾ ಈ ಮಧ್ಯಾಹ್ನವೇ ನಿಮ್ಮ ನಿಮ್ಮ ಊರುಗಳಿಗೆ 
ಹೊರಟುಬಿಡಿ. ಮೂರು ತಿಂಗಳು ರಜಾ ಕೊಟ್ಟಿದ್ದೇನೆ” ಎಂದು ಹೇಳಿ ಪರಿ 
ಹಾರಕ, ಸೇವಕರನ್ನೆಲ್ಲಾ ಬೇಗ ಬೇಗ ಊಟಮಾಡಿಸಿ ಅವರವರ ಊರಿಗೆ ಸಾಗ 
ಹಾಕಿದನರಿ. 


ಶಾನು ಮನಸ್ಸಿನ ಕಳವಳದಲ್ಲಿ ಏನೂ ಬೇಕಾಗದೆ ಊಟ ಮಾಡಲೇ ಇಲ್ಲ. 
ಕತ್ತಲಾಗುವವರೆಗೂ ಕಾದು ಮಸಕಾದ ಮೇಲೆ ತಮಾಷಗೆಂದು ತಂದು ಎಲ್ಲಿಯೋ 
ಇಟ್ಟಿದ್ದ ಕೃತಕ ಗಡ್ಡ ಮೀಸೆಗಳನ್ನು ಪೊರಕ್ಕೆ ತೆಗೆದಂ ಅವುಗಳನ್ನು ಅಂಟಿಸಿಕೊಂಡು 
ಕರಿ ಗಾಜಿನ ಕನ್ನಡಕವನ್ನು ಹಾಕಿಕೊಂಡು ಹೊರಗೆ ಹೊರಟನು. ತನ್ನ ಪೆಟ್ಟಿಗೆ 
ಗಳ ಮೇಲೆಲ್ಲಾ ತನ್ನ ಹೆಸರಿದ್ದರಿಂದ ಎರಡು ಹೊಸ ಪೆಟ್ಟಿಗೆಗಳನ್ನು ಕೊಳ್ಳುವುದು 
ಮೇಲೆಂದಂ ಅಂಗಡಿಗೆ ಹೋದನು. ಅಂಗಡಿಯವನು ಪರಿಚಿತನಾದರೂ ಇವನ 
ಗುರುತು ಹಿಡಿಯಲಿಲ್ಲ. ತನ್ನ ವೇಷ ಪರವಾಗಿಲ್ಲ ಎಂದಂದಂಕೊಂಡು ಪೆಟ್ಟಿಗೆಗಳನ್ನು 
ತೆಗೆದಂಕೊಂಡು ಹೊರಡುವಷ್ಟರಲ್ಲಿ ಯಾರೋ ಇಬ್ಬರು ಮಾತನಾಡುವುದು 
ಕೇಳಿಸಿತು. ಗುರುತಿದ್ದ ಧ್ವನಿಗಳು... 


“ಏನು ಭುಜಂಗ, ಅಂಗಡಿಗೆ ಬಂದಿದ್ದೀಯೇ ? ಐನು ಬೇಕು ?” 


“ಉಕ್ಕಿನ ಮೊಳೆಗಳು ಹಾಕಿರುವ ಜೋಡಿನ ಜೊತೆಯೊಂದನ್ನು ಕೊಂಡು 
ಕೊಳ್ಳೋಣವೆಂದು ಬಂದೆ”. 


“ಏಕೆ, ಸೈನ್ಯಕ್ಕೇನಾದರೂ ಸೇರಂತ್ರೀಯಾ? ಕೇಳಿದ್ದರೆ, ನನ್ನ ಪೋಲೀಸ್‌ 


ಬೂಟ್ಟುಗಳನ್ನೇ ಕೊಡುತ್ತಿದ್ದೆನಲ್ಲಾ' 

“ಸೈನ್ಯಕ್ಕೆ ಸೇರಂವುದಕ್ಕಲ್ಲ. ಒಂದು ಕಡೆ ಒಂದಂ ವಿಷ ಸರ್ಪ ಸೇರಿಕೊಂಡಿದೆ, 
ಅದನ್ನು ಹಾಕಿ ತುಳಿಯಬೇಕು. ಅದಕ್ಕಾಗಿ...ನೀವೇಕೆ ಬಂದಿದ್ದೀರಿ 1” 

“ನಾನೂ ಒಂದು ವಿಷ ಸರ್ಪವನ್ನು ರಕ್ತ ಕಾರುವವರೆಗೂ ಹೊಡೆಯಬೇಕಾ 


ಗಿದೆ. ಅದಕ್ಕೆ ಒಂದು ಒಳ್ಳೆ ಬೆತ್ತವನ್ನು ತೆಗೆದುಕೊಳ್ಳೋಣವೆಂದು ಬಂದೆ. ನನ್ನಲ್ಲಿ 
ಆಗಲೇ ಒಂದು ಬೆತ್ತವಿದೆ. ಆದರೆ ಎರಡಿದ್ದರೆ ಇನ್ನೂ ಮೇಲಷ್ಟ--'' 


“ಹಾಗಾದರೆ ಸರ್ಪಗಳಿಗೆ ಒಳ್ಳೆ ವಿಪತ್ಕಾಲ (| 

ಈ ಸಂಭಾಷಣೆಯನ್ನು ಕೇಳಿದ ರಂಗಪ್ಪನು ಥರ ಥರ ನಡುಗಿದನು. ನಡುಕ 
ದಲ್ಲಿ ಕೈಲಿದ್ದ ಪೆಟ್ಟಿಗೆಗಳು ಕೆಳಗೆ ಬಿದ್ದವು, ಇದನ್ನು ಕಂಡು ಒಡನೆ ಭುಜಂಗನೊಂದು 
ಲಲಿತೆಯ ತಂದೆಯೊಂದು ಪೆಟ್ಟಿಗೆಯನ್ನು ಎತ್ತಿ, ಅವನ ಕೈಯಲ್ಲಿ ಕೊಡುತ್ತಾ 
“ಮೈಯಲ್ಲಿ ಸರಿ ಇಲ್ಲವೇನೋ, ಪಾಪ. ವೆಟ್ಟಿಗೆಗಳು ಯಾಕೆ ?.ಯಾವುದಾದರೂ 
ಊರಿಗೆ ಹೋಗುತ್ತೀರಾ 1”? ಎಂದರು. 


ರಂಗಪ್ಪನು ಧ್ವನಿ ಬದಲಾಯಿಸಿಕೊಂಡು “ಹೌದು” ಎಂದನು. 


ಲಲಿತೆಯ ತಂದೆಯು “ಯಾವ ಊರಿಗೆ?” “ನಾನು ಉ...ಬ... ಬದರಿ 
ಕಾಶ್ರಮಕ್ಕೆ ಹೋಗುತ್ತೇನೆ. “ಓಹೋ ಯಾಶ್ರೆಯೇ ? ಯಾವ ರೈಲಿನಲ್ಲಿ?” 


"ಮ:--ಮ..:ಮದ್ರಾಸ್‌ ರೈಲಿನಲ್ಲಿ” 


“ಬಹಳ ದೂರದ ಪ್ರಯಾಣ. ಸರಿಯಾದ ಜಾಗ ಸಿಕ್ಕುವುದೋ ಇಲ್ಲವೋ. 
ಮೈಯಲ್ಲಿ ಬೇರೆ ಹುಷಾರಿಲ್ಲವೆಂದು ತೋರುತ್ತೆ. ನನಗೆ ರೈಲಿನವರೆಲ್ಲಾ ಗುರ್ತು. 
ಸ್ಟೇಷನ್ನಿಗೆ ಬಂದು ಸರಿಯಾಗಿ ಜಾಗ ಮಾಡಿಸಿ ಕೊಡುತಶ್ತೇನೆ...ಇಮ್ಮ ಹೆಸರೇನು?” 


$8 


ಇಲ್ಲ ಬೇಡ, ಬೇಡ, ತೊಂದರೆ ತೆಗೆದುಕೊಳ್ಳಬೇಡಿ” 


“ತೊಂದರೆ ಏನಿಲ್ಲ. ವಂನಸ್ಸಿಗೆ ತುಂಬ ಬೇಜಾರಾಗಿದೆ. ಇತರರಿಗೆ ಒಂದು 
ಉಪಕಾರ ಮಾಡುವುದರಲ್ಲಾದರೂ ಅದನ್ನು ಮರಿಯೋಣವೆಂದಂ, ಅಷ್ಟೆ. 
ಖಂಡಿತ ಸ್ಟೇಷನ್ನಿಗೆ ಬರುತ್ತೇನೆ... 


ರಂಗಪ್ಪನು ಪೆಟ್ಟಿಗೆಗಳನ್ನು ಅಲ್ಲಿಯೇ ಬಿಟ್ಟು ಕೆಟ್ಟೆನಲ್ಲಾ ಎಂದಂದುಕೊಂಡು 
ಹೊರಟನು. ತನ್ನ ಛದ್ಮ ವೇಷವು ಅವರಿಗೆ ತಿಳದುಹೋಗಿರಬೇಕು ಇಲ್ಲದಿದ್ದರೆ 
ಹಾಗೇಕೆ ಸ್ಟೇಷನ್ನಿಗೆ ಬರುತ್ತೇನೆಂದು ಹೇಳಿದರು ? ಆ ದಿವಸ ಹೂರಡುವುದು 
ಸೂಕ್ತವಲ್ಲವೆಂದು ನಿರ್ಧರಿಸಿದನು. ಎಲ್ಲಕ್ಕೂ ವಿಘ್ನಗಳೇ ! ಯೋಚಿಸಿ; ಯೊಚಿಸಿ 
ತಲೆ ನೋವು, ಸುತ್ತಿ ಮೈ ನೋವು, ಊಟವಿಲ್ಲದ ಸಂಕಟ ಎಲ್ಲಾ ಸೇರಿತು. ಮನೆ 
ಯಲ್ಲಿ ಮಾಡಿಟ್ಟಿದ್ದ ರಾವಣಭಾತು, ಪಾಯಸಗಳು ಜ್ಞಾಪಕ ಬಂತು. ರಾವಣ 
ಭಾತೆಂದರೆ ಪ್ರಾಣ. ಬೇಗ ಬೇಗ ಮನೆ ಕಡೆ ಹೊರಟನು. ಬೀಗ ತೆಗೆದು ಒಳಗೆ 
ಹೋಗಲಂ ಮನೆ ಎಲ್ಲ ಕತ್ತಲು. ಆದರೆ ಅಡಿಗೆ ಮನೆ, ಊಟದ ಮನಿಯಂಲ್ಲಿ 

ಮಾತ್ರ ದೀಪ. ಕಾರಣದೇನಿರಬಹುದೆಂದು ಮೆಲ್ಲಗೆ ಹೆಜ್ಜೆ ಹಾಕುತ್ತ ಊಟದ 
ಮನೆಯೊಳಕ್ಕೆ ಹೋದನು. ಅಡಿಗೆ ಮನೆಯಿಂದ ಯಾರೋ ಬರುವ ಹಾಗಾಯಿತು. 
ಬಾಗಿಲ ಹಿಂದೆ ಅವಿರುಕೊಂಡನು. ಕಂಡಿಯಲ್ಲಿ ನೋಡಿದರೆ ಇಬ್ಬರು ಕರಾಳಾ 
ಕಾರದ ವ್ಯಕ್ತಿಗಳು, ಗಟ್ಟಿಮುಟ್ಟಾಗಿ ರಾಕ್ಷಸರಂತಿದ್ದಾರ್ಲೆ ಒಳಗಿನಿಂದ ಎಲೆ 
ಮುಂತಾದ್ದನ್ನು ತಂದು ಅಚ್ಚುಕಟ್ಟಾಗಿ ಹಾಕಿಕೊಂಡು ಅಡಿಗೆ ಮನೆಯಿಂದ ಅನ್ನ, 
ಪಲ್ಯ, ತೊವೈ, ರಾವಣಭಾತ್‌, ಪಾಯಂಸ ಮುಂತಾದವುಗಳನ್ನು ತಂದಿಟ್ಟುಕೊಂಡು 
ಲಕ್ಷಣವಾಗಿ ಊಟ ಮಾಡಲುಪಕ್ರಮಿಸಿದ್ದಾರೆ । ಊಟ ಮಾಡುತ್ತಾ ಒಬ್ಬ 


"ಲೋ, ಮಲ್ಲ. ಒಳ್ಳೇ ಅದೃಷ್ಟ ಕಣೋ ನಮ್ಮದು. ಮನೆಯವರಿಲ್ಲಾ 
ಊರಿಗೆ ಹೋಗೋದ್ನ ನೋಡಿದ್ದು ನಮ್ಮ ಪುಣ್ಯ, ಏನೋ ಸಿಕ್ಕಿದ್ದು ಹೊಡ 
ಕೊಂಡು ಹೋಗೋಣಾಂತ ಬಂದರೆ, ಒಳ್ಳೇ ಭೇಷಾದ ಉಟಾನೇ ಸಿಕ್ಕಿತು !” 

ಮಲ್ಲ ರಾವಣಭಾತನ್ನು ಬಾಯಿಗೆ ತುರುಕಿಕೊಳ್ಳುತ್ತಾ “ಹ್ಲೂ” ಅಂದ. 

“ಅಡಿಗೆ ಒಳ್ಳೆ ಚೆಂದಾಗಿ ಮಾಡಿದಾರೆ” 

“ಹೂ ಇ 

ಳಿದ 


“ನಾವು ಕುಡಿದಿದ್ದ ಸಾರಾಯಿನ ಮಜಕ್ಕೂ ಈಊಟಕ್ಕೂ ಸರಿಹೋಯಿತು” 


KF 


ಹೂ” 
೧ 


“ಏನು ಎಲ್ಲಾದಕ್ಕೂ "ಹ್ಞೂ ಅಂತಿಯ ೫? ದೊಡ್ಡ ಮನಿಸ್ಸರಂಗೆ 
ಮಾತಾಡಿಕೊಂಡು ಊಣ್ಣಬೇಕೂ. ಸುಮ್ಮನೆ ಬಕಾಸುರನ ಹಾಗೆ ನಂಂಗಿದರೆ 
ಆಯಿತೆ 8” 


“ಲೋ, ರೇಗಿಸಬೇಡ. ನೀನೇ ಬಕಾಸುರ...” 

“ಯಾಕೋ ತಲೆ ತಿರುಗುತ್ತೆಕನೋ ? ಯಾರೋ ಬಕಾಸುರ ?' 
“ನೀನು... ನಿಮ್ಮಪ್ಪ” 

“ಅಪ್ಪ ಅಂತೀಯಾ ? ಹಾಕ್ತೇನೆ ನೋಡು. ಅಂಗೇ ಮಲಗ್ಬಿಡಬೇಕು” 


“ಹಾಕು ನೋಡೋಣ, ಏನ್ಶ್ಕೈಯೇನು ಪಾಯಸ ತಿಂತದಾ ಳಿ” 

ಇದನ್ನು ಕೇಳಿ ಮೊದಲನೆಯವನು ಕೈಲಿದ್ದ ರಾವಣಭಾತನ್ನು ಉಂಡೆ ಮಾಡಿ 
ಇನ್ನೂಬ್ಬನ ಮುಖಕ್ಕೆ ಹೊಡೆದನು. ಅವನು ಅದನ್ನು ಹಿಂತಿರುಗಿಸಿದನು. ಇಬ್ಬ 
ರಿಗೂ ಹತ್ತಿತು ಲಟಾಪಟಿ ಜಗಳ, ರಾವಣಭಾತು ಆನ್ಕಾಯವಾಗುವುದನ್ನು 
ಕಂಡು ರಂಗಪ್ಪನು ಕೋಪದಿಂದ ತನ್ನ ಜೇಬಿನಲ್ಲಿದ್ದ ಬೀಗದ ಕೈಗೊಂಚಲನ್ನು ತೆಗೆದು 
ಬಾಗಿಲಿನ ಮರೆಯಿಂದ ಎದುರಿಗಿದ್ದವನ ವೇಲೆ ಗುರಿ ಇಟ್ಟು ಹೊಡೆದನು. ಅದು 
ಅವನ ಹಣೆಗೆ ತಗುಲಿ ರಕ್ತ ಸುರಿಯಿತು, ಸರಿ, ರಕ್ಕ ಕಂಡಕೂಡಲೇ ಶುರುವಾಯ್ತು 
ತುಮುಲ ಯುದ್ಧ. ಅದುವರೆಗೂ ಅನ್ನ, ಪಾಯಸದಲ್ಲಿ ಹೊಡೆದಾಡುತ್ತಿದ್ದವರು 
ಪಾತ್ರೆ, ಸೌಟಃ, ಮಣೆ ಇವುಗಳಿಂದ ಹೊಡೆದಾಡಲು ಆರಂಭಿಸಿದರು. ಯಂದ್ಚವು 
ಐದು ನಿಮಿಷಗಳ ಕಾಲ ಒಂದೇ ಬಿರುಸಿನಿಂದ ನಡೆಯಿತು. ಕೊನೆಗೆ ಒಬ್ಬನ ಕೈಯಲ್ಲಿ 
ಹಾರೆ, ಮತ್ತೊಬ್ಬನ ಕೈಯಲ್ಲಿ ಒನಕೆ ಸಿಕ್ಕುಬಿದ್ದವು. ಇದಾದ ಮೇಲೆ ಬಹು 
ಬೇಗ ಯುದ್ಧವು ಕೊನೆಗೊಂಡಿತು. ಅರ್ಧ ನಿಮಿಷದಲ್ಲಿ ಒಬ್ಬರ ತಲೆಯ 
ನ್ನೊಬ್ಬರು ಒಡೆದುಹಾಕಿ, ಜ್ಞಾನ ತಪ್ಪಿ. ರಕ್ತ ಸುರಿಸುತ್ತಾ ಬಿದ್ದರು. ಅವೂ 
ನಿಶ್ಶಬ್ದವಾದ ಮೇಲೆ ರಂಗಪ್ಪನಂ ಬಾಗಿಲ ಹಿಂದಿನಿಂದೀಚೆಗೆ ಬಂದನು. ಇಬ್ಬರೂ 
ಅಲುಗಾಡದೆ ಬಿದ್ದಿದ್ದರು. ಸಾಹಸಪಟ್ಟು ಅವರಿಬ್ಬರನ್ನೂ ಹಗ್ಗದಿಂದ ಕಟ್ಟಿಹಾಕಿ 
ತೊಟ್ಟಿಯವರೆಗೂ ಎಳೆದುಕೊಂಡು ಹೋಗಿ ಮಲಗಿಸಿದನು. ಊಟದ ಮನೆಯ 
ಬಾಗಿಲನ್ನು ಮುಚ್ಚಿ, ತನ್ನ ಗಡ್ಡ ಮೀಸೆಗಳನ್ನು ತೆಗೆದು ಹೊರಗೆ ಬಂದು, ಬೀದಿ 


ಲ್‌ 
ಯಲ್ಲಿ ಹೋಗುತ್ತಿರುವವರ ಹತ್ತಿರ ವೋಲೀಸ್‌ ರಾಣೆಗೆ ಹೇಳಿಕಳುಹಿಸಿದನು. 


ಪೋಲೀಸರಿಗೆ ಕಾಯುತ್ತಿದ್ದಾಗ ಒಳಗೆ ಹೋಗಲು ಮನಸ್ಸು ಬರ 


ಸ ದೆ 
ಮೆಟ್ಟಲು ಮೇಲೆಯೇ ನಿಂತನು. ತಂಗಾಳಿಯು ಹಿತಕರವಾಗಿ ಬೀಸುತ್ತಿತ್ತು. ಅಷ್ಟ 
ರಲ್ಲ ಕತ್ತಲಿನಿಂದ ಯಾರೋ ಮುಂದೆ ಬಂದ ಹಾಗಾಯಿತು. 


N 


“ರಂಗಪ್ಪನವರು ತಾನೆ? ನಮಸ್ಕಾರ, ರಂಗಪ್ಪನವರೆ ! ನಿಮ್ಮ ಹತ್ತಿರ 
ಒಂದು ಮಾತಾಡಬೇಕಾಗಿದೆ - ಒಂದೇ ಒಂದು ಮಾತು!" ನೋಡಿದರೆ ವೃರ್ಲ್ವಾ 
ಭುಜಂಗ ! 


ಆದರೆ ಭುಜಂಗನ ಎರಡರಷ್ಟಿದ್ದ ಕಳ್ಳರ ಮಲ್ಲಯುದ್ದವನ್ನು ನೋಡಿ, ಆಗ 
ತಾನೆ ಹೊರಗೆ ಬಂದಿದ್ದ ರಂಗಪ್ಪನಿಗೆ ಮನಸ್ಸಿನಲ್ಲನ್ನಿಸಿತು. “ಈ ವ್ರಾಣಿಗೇಕೆ 
ನಾನು ಹೆದರಿದೆ ? ಇಂತಹವರು ನಾಲಕ್ಕು ಜನಗಳನ್ನು ಸೇರಿಸಿದರೂ ಆ ಕಳ್ಳೆರಲ್ಲ 
ಒಬ್ಬನ ಸಮಾನವಿಲ್ಲವಲ್ಲ !? ಎಂದು, 

ಘಟ್ಟಿಯಾಗಿ "ಯಾರದು ? ಭುಜಂಗರಾಯರೇ ?” ಎಂದನು. ಅಷ್ಟು 
ಹೊತ್ತಿಗೆ ಎಂಟೊಂಬತ್ತು ಜನ ಪೋಲಿಸನವರು ಒಂದು ಪೋಲೀಸ್‌ ಮೋಟಾರಿನಲ್ಲಿ 
ಬಂದಿಳಿದರು. ಆಅನರ ಮುಖ್ಯಸ್ಥನಂ “ರಂಗಪ್ಪನವರು ಯಾರು ?”' ಎಂದನು. 


“ನಾನೇ ರಂಗಪ್ಪ. ಒಳಗೆ ಹೋಗಿ, ತೊಟ್ಟಿಯಲ್ಲಿ ಅವರನ್ನು ಕಟ್ಟಿ ಉರುಳಿ 
ಸಿದ್ದೇನೆ. ನನ್ನ ಕೋಪದಲ್ಲಿ ಸ್ವಲ್ಪ ಒರಟಾಗಿಯೇ ವರ್ತಿಸಿದೆ. ಏಟಿಂ ಬಲ 
ವಾಗಿಯೇ ಬಿದ್ದಿರಬೇಕು. ರಾಣಿಗೆ ಹೋದ ಒಡನೆ ಒಬ್ಬ ವೈದ್ಯನಿಗೆ ಹೇಳಿಕಳು 
ಹಿಸಿರಿ.,.'' 


“ಅಷ್ಟರಮಟ್ಟಿಗಾಗಿದೆಯೇ ?” 


“ಹಾಗೇ ತೋರುತ್ತೆ. ನೀವೇ ನೋಡಿ...” 


ವೋಲೀಸಿನವರು ಒಳಗೆ ಹೋದರು. ಸ್ವಲ್ಪ ಹೊತ್ತಿನ ಮೇಲೆ ನಾಲ್ಕು 
ನಾಲ್ಕು ಜನ ಒಬ್ಬೊಬ್ಬ ಕಳ್ಳನನ್ನು ಹೊತ್ತುಕೊಂಡು ಹೂರಗೆ ಬಂದರಂ. 
ಮೋಟಾರಿನಲ್ಲಿ ಹಾಕಿಕೊಂಡ ಮೇಲೆ ಅವರ ಮುಖ್ಯಸ್ಥನು ಬಂದು, 


“ಇಬ್ಬರೂ ಭಾರಿ ಕೇಡಿಗಳು. ಎಷ್ಟೋ ಖೂನಿ, ದರೋಡೆಗಳನ್ನು ಮಾಡಿ 
ದ್ದಾರೆ. ಅಷ್ಟು ದಿನಗಳಿಂದ ಹುಡುಕುತ್ತಿದ್ದೆವು, ಸಿಕ್ಕಲಿಲ್ಲ. ಈವತ್ತು ನಿಮ್ಮ ದಯ 
ದಿಂದ ಸಿಕ್ಕಿಬಿದ್ದರು. ಅದಂ ಹೇಗೆ ಒಬ್ಬೊಂಟಿಗರಾಗಿ ಅವರನ್ನು ಹಿಡಿದು ಕಟ್ಟಿ 
ಹಾಕಿದರೋ ದೇವರಿಗೆ, ಗೊತ್ತು. ಅಂತು ಚೆನ್ನಾಗಿ ಏಟು ಬಿದ್ದಿದೆ. ಇನ್ನೂ 
ಜ್ಞಾನ ಬರಲಿಲ್ಲ" ಎಂದು ಹೇಳಿ ಹೊರಟುಹೋದನು. 


ಇದನ್ನೆಲ್ಲಾ ನೋಡುತ್ತಿದ್ದ ಭುಜಂಗರಾಯನು “ಏನಿದು, ವಿಚಾರ?” 
ಎಂದನು. 


“ಓಹೋ, ವೈರ್ಲಾ ಭಂಜಂಗರೆ ? ನೀವಿನ್ನೂ ಇಲ್ಲೇ ಇದ್ದಿರಾ ? ಮರೆತೇ 
ಬಿಟ್ಟೆ... ಅವರೆ ? ಅವರಿಬ್ಬರೂ ಕಳ್ಳರು. ಯಾರು ಇಲ್ಲದ್ದನ್ನು ನೋಡಿ ಒಳಗೆ 
ನುಗ್ಗಿ ಎಲ್ಲವನ್ನೂ ಹೊಡೆದುಕೊಂಡು ಹೋಗುವದರಲ್ಲಿದ್ದರಂ. ಅದಕ್ಕೆ ಸರಿಯಾಗಿ 
ನಾನು ಮನೆಗೆ ಬಂದೆ. ನೋಡಿ ರೇಗಿ ಹೋಯಿತು. ಇಬ್ಬರಿಗೂ ಚೆನ್ನಾಗಿ ನಾಲ್ಕು 
ಬಿಟ್ಟೆ...ನೀವೇ ನೋಡಿದಿರಲ್ಲಾ ಅವರ ಸ್ಥಿತಿ !” 


4೨ 


"ನೀವೊಬ್ಬರೇ... ಅವರನ್ನು ...ಆ ರೀತಿ...” 


ಜ್‌ 


“ಹೌದು ನಾನೊಬ್ಬನೇ... ಕೋಪ ಬಂದಂಬಿಟ್ಟರೆ ನನ್ನ ಬಲ ನನಗೇ ಗೊತ್ತಾ 
ಗುವುದಿಲ್ಲ. ಅವರನ್ನು ಕೊಂದುಬಿಟ್ಟಿದ್ದರೆ, ನರಹತ್ಕೂಪಾತಕ್ಕೊಳಗಾಗುತ್ತಿದ್ದೆ, 
ಇನ್ನು ಮೇಲೆ ಕೋಪ ಬಂದಾಗ ಜ್ಞಾಪಕದಿಂದ ತ್ಥಾಲ್ಮೆ ತಂದುಕೊಳ್ಳಬೇಕು” ಎಂದು 
ಜೇಬಿನಿಂದ ಕರವಸ್ತ್ರವನ್ನು ತೆಗೆದಂ ಒಂದು ಗಂಟು ಹಾಕಿಕೊಂಡನು. 


“ಅದು ಹೋಗಲಿ, ನೀವೇನೊ ಮಾತಾಡಬೇಕೆಂದಿರಲ್ಲ--ಒಳಗೆ ಬನಿ 


ಯಾರೂ ಇಬ್ಬ. ಸೇವಕರಿಗೆಲ್ಲಾ ರಜಾ ಕೊಟ್ಟಿದ್ದೇನೆ. ನಾವಿಬ್ಬರೇ ಇರಬಹುದು.” 
ಪೈರ್ಲ್ವಾ ಭುಜಂಗನು ಹಿಂದೆ ಸರಿಯುತ್ತಾ “ಇಲ್ಲ, ಇಲ್ಲ, ಏನೂ ಇಲ್ಲ. 
ನಿಮ್ಮ ಮದುವೆ ಯಾವಾಗ ಕೇಳೋಣವೆಂದು ನಾನು ಬಂದೆ. ಊರಿನಲ್ಲರುವುದಿಲ್ಲ; 


ಓದಿಸೂವುದಕ್ಕೆ ಕಳುಹಿಸುವುದಕ್ಕೆ ತಾರೀಖು ತಿಳಿದುಕೊಂಡು ಹೋಗೋಣವೆಂದಂ 
ಬಂದೆ ಅಷ್ಟೆ..." 


“ಎಲ್ಲಿಗೆ ಹೋಗುತ್ತೀರಿ?” 

“ರಾಮೇಶ್ವರಕ್ಕೆ... ಅಲ್ಲಿಂದ ಕಾಶಿಗೆ ಹೋದರೂ ಹೋಗಬಹುದು...ಲಗ್ನ 
ಪತ್ರಿಕೆಯನ್ನು ರಾಮೇಶ್ವರಕ್ಕೆ ಕಳುಹಿಸಿ--ನನಗೆ ಸೇರುತ್ತೆ...” 

“ಹಾಗಾದರೆ ಒಳೆಗೆ ಬರುವುದಿಲವೆ ? ಅಲ್ಲ, ಅದೇನು ವಿಚಿತ್ರವಾದ 
ಜೋಡು ಹಾಕಿಕೊಂಡಿದ್ದೀರಿ ?” 

“ನನಗೆ ಕಾಲಿನಲ್ಲಿ ಆಣೆ ಬೆಳದಿದೆ. ನಡೆಯಂವುದಕ್ಕೆ ಅರಾಮವಾಗಿರಲಿ 
ಎಂದು ಅಷ್ಟ” 

“ಸರಿ. ಹಾಗಾದರೆ ಒಳಗೆ ಬರುವುದಿಲ್ಲವೆ ?...ನಮಸ್ಕಾರ?”. 

“ನಮಸ್ಕಾರ”. 

“ನಮಸ್ಕಾರ” 

ರಂಗಪ್ಪನು ಲಲಿತೆಯನ್ನು ಮದುವೆಯಾದಾಗ ಊರಿಗೆ ಊರೇ ಬಂದಿತ್ತು. 
ಎಲ್ಲರ ಬಾಯಲ್ಲಿಯೂ ಇವನು ಕಳ್ಳರನ್ನು ಹಿಡಿದು ಹಾಕಿದ ಸಾಹಸದ ಮಾತೇ. 


ಸರ್ಕಾರದವರು ಭಾರೀ ಇನಾಮನ್ನು ಕೊಟ್ಟಿದ್ದೇ ಅಲ್ಲದೇ "ವೀರ ಬಹದ್ದೂರ್‌” 
ಎಂಬ ಬಿರುದನ್ನೂ ಕೊಟ್ಟರಂ. ಅಂತೂ ಎಲ್ಲಾ ರಾವಣಭಾತಿನ ಮಹಿಮ...... 





ಶುಭಾಶಯಗಳೊಂದಿಗೆ | 
ಷಾ ಚ ಯ್‌ < 
ಶ್ರಿಂಗಾರ್‌ ಇಲಕ್ಕಿ ಕಲ ) 


ಇಲೆಕ್ಟಿಕಲ್‌ ಇಂಜಿನಿಯರ್ಸ್‌ ಹಾಗೂ ಪ್ರಥಮ ದರ್ಜೆಯ ಕಂಟ್ರಾಕ್ಟರ್‌ 
ತುಮಕೂರು ರಸ್ತ, ಪೀಣ್ಯ 


i ಎ ರಾಘ ತ ಸಾಚಾರ್‌ 


ಬೆಂಗಳೂರು-೨60058 
. 385449 
ದೂರವಾಣಿ : 350984 
ಶುಭಾಶಯಗಳೊಂದಿಗೆ 
ಬೆಕ್ಗೂಲಿಂಕ್‌ ಎಂಟರ್‌ಪ್ರೈಸಸ್‌ 


35, 5ನೇ ಕಾಸ್‌, 1ನೇ ರ್ಮೇ, ಎಸ್‌. ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-೨60046 





ಶುಭಾಶಯಂಗಳೊಂದಿಗೆ 


ಎಕೃಲ್‌ ಟೂಲ್ಸ್‌ ಎಂಡ್‌ ಇಂಜಿನೀಯರಿಂಗ್‌ 
6ನ ಜರಿ 
ಎಂಟರ ಲ್ರಗೆಗೆ | 
ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟಿಯಲ್‌ ಎಸ್ಟೇಟ್‌ 
ಬೆಂಗಳೂರು-560058 | 





ಶುಭಾಶಯಗಳೊಂದಿಗೆ : 


ಪ, 
ಸ್ಟ್‌ ಕ್ರೀಟ್‌ 
ಪೀಣ್ಯ ಮೂರನೆಯ ಹಂತ, ಪೀಣ್ಯ 
ಬೆಂಗಳೂರು-560058 
, 608186 | 
ದೂರವಾಣಿ ; 609026 | 


ಓಂಕಾರ್‌ ಆಫ್‌ಸೆಟ್‌ ಪ್ರಿಂಟರ್‌ 
ಎಂಡ್‌ ಫೋಟೋ ಟೈಪ್‌ ಸೆಬರ್ಸ್‌ 


3/3, 1ನೇ ಮಂಖ್ಯ ರಸ್ತೆ, ಹೊಸ ತರಗುಪೇಟೆ, 
ಬೆಂಗಳೂರು ೨60002 


eT ರಾಜ 827 ತಣಾ ಕ ಚರಾಸಸ್‌ 7ಡರುಚಳ 071 ಕಸಾಕಾತ್ವಾಗ್ಗ ತ 240 ಪಾಶಾ ಯಾರಾತ ಕಾಕ ಸಧಾ ಸಹಕ ತಗರ್ಗಾಚಫಾಂ ಸತಾ ಸಹ್ಯ ಹಾ gee i Fen ಎವ 


* Tr 


ಪ್ರವಾ ತಾಪಘಘಾ EE NSE EE A ಸಭಾ ಹಾಸ ಖಾನಾ ಸಾಗ ಹತಾ ಹಾಗಾ REE TEE ETL: ಇ ಸಾಗಾ ಸ್ಟ AE RET CENA TELE TUN 








ಶುಭಾಶಯಗಳೊಂದಿಗೆ 


94/2 ಸರ್ದಾರ್‌ ಪತ್ರಪ್ಪ ರಸ್ತೆ 
ಶೌಕತ್‌ ಮೊಹಲ್ಲ 
ಬೆಂಗಳೂರು-೨೦0002 


ಯುನೈಟೆಡ್‌ ಸೇಲ್ಸ್‌ ಎಂಟರ್‌ಪ್ರೈಸಸ್‌ 
ಉತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 
ದೂರವಾಣಿ : 221107 


ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560010 








ಶುಭಾಶಯಂಗಳೊಂದಿಗೆ 


mi ರರ ಕತರತತ TE 





ಎಸ್‌. ವಿ. ಆರ್‌. ಏಜನ್ಸೀಸ್‌ 


ಬೆಂಗಳೂರು 

